



நான் நேற்றே சொன்னதைப் போன்று கரைத்துரைப்பற்று பிரதேச சபைத் தேர்தலில் இலங்கைத் தமிழ் அரசுக் கட்சி தராசு சின்னத்தில் போட்டியிடவுள்ளது. அந்தக் கட்சியின் சார்பில் நிறுத்தப்பட்ட 24 வேட்பாளர்களில் 23 பேர் கட்சியில்

அதிகார பகிர்வுக்கு அவசரம் வேண்டாம்

சஜித் அணியின் அறிவுரை இது

அதிகாரப் பகிர்வு விடயத்தில் தமிழ் மக்கள் அவசரம் காட்ட வேண்டாம் என்று அறிவுரை கூறியுள்ளது ஐக்கிய மக்கள் சக்தி. அந்தக் கட்சியின் தேசிய அமைப்பாளரான நாடாளுமன்ற உறுப்பினர் திஸ்ஸ அத்தநாயக்க இதனைத் தெரிவித்தார்.



தேர்தலை மார்ச் 9 நடத்த முடியாது

நீதிமன்றில் நாளை அறிவிக்கும் ஆணைக்குழு



உள்ளூராட்சி சபைத் தேர்தலை திட்டமிட்டபடி மார்ச் 9ஆம் திகதி நடத்த முடியாது என்று தேசிய தேர்தல்கள் ஆணைக்குழு நாளை உயர் நீதிமன்றத்தில் தெரிவிக்க வுள்ளது.

போதைப் பாக்கு விற்பனை குற்றச்சாட்டில் நபர் கைது

(எஸ்.நிதர்ஷன்)

பாடசாலை மாணவர்களுக்கு போதைப் பொருள் கலந்த பாக்கு விற்பனை செய்தார் என்ற குற்றச்சாட்டில் கோப்பாய்பொலிஸார் ஞாயிற்றுக்கிழமை ஒருவரைக் கைது செய்தனர்.

யாழ். மாவட்டம், கோண்டாவிலில் பாடசாலை மற்றும் தனியார்

யானை மீதும் துப்பாக்கிச் சூடு

(மட்டக்களப்பு நிருபர்)

மட்டக்களப்பு மாவட்டத்தில் திகிலி வட்டையில் துப்பாக்கிச் சூட்டுக்காய்த்துடன் யானையொன்று கண்டுபிடிக்கப்பட்டுள்ளது.

பள்ளத்தில் பாய்ந்தது யாத்திரை சென்ற பஸ்

இரு பெண்கள் சாவு; 28 பேர் படுகாயம்



சிவனொளிபாதமலைக்கு யாத்திரை சென்று திரும்பிக்கொண்டிருந்த தனியார் பஸ் ஒன்று வீதியை விட்டு விலகி பள்ளத்திற்குள் பாய்ந்து விபத்துக்குள்ளானதில் இரண்டு பெண்கள் உயிரிழந்தனர். மேலும் 28 பேர் படுகாயமடைந்துள்ளனர்.

நோர்டன் பிரிட்ஜ் பகுதியில் பஸ் நேற்றிரவு வீதியை விட்டு விலகி பள்ளத்தில் வீழ்ந்து

பாழடைந்த கிணற்றில் இருந்து 2 சிறார்களின் சடலங்கள் மீட்பு

இரத்தினபுரியில் சம்பவம்; தாய் கைது

(இரத்தினபுரி நிருபர்)

இரத்தினபுரி மாவட்டம் குருவிட்ட பொலிஸ் பிரிவிலுள்ள புனித ஜோக்கிம் தோட்டத்தில் பாழடைந்த கிணற்றிலிருந்து இரு சிறுவர்களின் சடலங்களை ஞாயிற்றுக்கிழமை பகல் 2 மணியளவில் மீட்கப்பட்டன. சிறுவர்களின் தாயார் கைது செய்யப்பட்டுள்ளார்.

'13' சட்டவிரோதமான சட்டம் இல்லை; பிக்குகள் புரிந்துகொள்ள வேண்டும்



ஐக்கிய மக்கள் சக்தி கூட்டிக்காட்டு

அரசமைப்பின் 13 ஆவது திருத்தச் சட்டம் என்பது சட்டவிரோதமான சட்டம் அல்ல. இதைப் பௌத்த பிக்குகள் புரிந்துகொண்டு செயற்பட வேண்டும்.

இவ்வாறு ஐக்கிய மக்கள் சக்தியின் தேசிய அமைப்பாளரும் நாடாளுமன்ற உறுப்பினருமான

'மொட்டு'வின் 120 எம்.பிக்களை ஒரே இரவில் கொல்லச் சதியாம்



கொழும்பு - காலிமுகத்திலில் அமைக்கப்பட்டிருந்த கோட்டா கோ ஹோம் முகாம் போன்று நாடு முழுவதும் 120 முகாம்களை அமைத்து 'மொட்டு'வின் 120 நாடாளுமன்ற உறுப்பினர்களை அவர்களின் குடும்பங்களுடன் ஒரே இரவில்

கைத்துப்பாகியுடன் ஒருவர் விமானநிலையத்தில் கைது



(க. சரவணன்)

பண்டாரநாயக்கா சர்வதேச விமானநிலையத்தில் கைத்துப்பாக்கியுடன் ஒருவர் ஞாயிற்றுக்கிழமை பிற்பகல் கைது செய்யப்பட்டார் என்று விமான நிலையப் பொலிஸார் தெரிவித்தனர்.

அரசுக்கு எதிராகப் போராடிய 4 பிக்குகள் உட்பட 6 பேர் கைது களனி பல்கலையில் சம்பவம்



களனி பல்கலைக் கழகத்துக்கு அருகில் ஞாயிற்றுக்கிழமை மாலை மாணவர்கள் குழுவொன்றால் அரசின்

நாடாளுமன்றத்துக்கு உள்ளும் போராட்டம் நடத்த முடிவு

உள்ளூராட்சி சபைத் தேர்தலை நடத்தக் கோரியும், மின் கட்டண அதிகரிப்புக்கு எதிர்ப்புத் தெரிவித்தும் எதிர்க்கட்சிகள் நாடாளுமன்றத்துக்கு உள்ளே போராட்டம் நடத்தவுள்ளது.

ஐக்கிய மக்கள் சக்தி - ஜே.வி.பி. - டலஸ் தரப்பு எனப் பல கட்சிகள் இந்தப் போராட்டத்தில் குதிக்க வுள்ளன.

இந்த இரண்டு விடயங்களையும்

திலீபனின் மனத் திடம் போன்றே எம் அரசியலும் அமையவேண்டும்

விக்கினைஸ்வரன் மன்றாட்டு

(எஸ்.நிதர்ஷன்)

தியாக தீபம் திலீபனின் மன திடம் போன்று எங்களுடைய அரசியல் பயணமும் திடமாக செல்ல வேண்டும் என

நாடாளுமன்ற உறுப்பினருமான சி.வி. விக்கினைஸ்வரன் தெரிவித்தார்.



13 அனைவருக்கும் பொதுவானது அர்ஜன் சம்பத் நேற்றுக் கருத்து

(எஸ்.நிதர்ஷன்)

அரசமைப்பின் 13 ஆவது திருத்தம் இலங்கையர்கள் அனைவருக்கும் பொதுவானது. அது சிங்களவர்களுக்கோ பொதுவானது அல்ல. அப்படிப் பொய்யான பரப்புரையைக் கட்ட மைத்து சதி செய்கிறார்கள்.



இனி இது

(முதலாம் பக்கத் தொடர்ச்சி)
இருந்தே விலகுவதாகக் கட்சிச் செயலாளருக்கு அறிவித்திருப்பதைத் தொடர்ந்து அவர்களின் இடத்துக்கு தமிழ் அரசுக் கட்சி வேட்பாளர்களின் பெயர்கள் கட்சிச் செயலாளரால் முன் வைக்கப்படவுள்ளது.

முல்லைத்தீவு கரைத்துரைப்பற்று பிரதேச சபை மண்டபத்தில் இடம்பெற்றது. வடக்கு மாகாண சபையின் முன்னாள் உறுப்பினர் ந.ரவிகரன் தலைமையில் இடம்பெற்ற இந்தக் கூட்டத்தில் நாடாளுமன்ற உறுப்பினர் எம்.ஏ.சுமந்திரனும் சிறிலங்கா முஸ்லிம் காங்கிரஸ் தலைவர் ரவூப் ஹக்கீமும் கலந்து கொண்டனர்.

கிளிநொச்சியில் நடந்த கட்சியின் பரப்புரைக் கூட்டத்திற்கு வருகை தரும் தமிழ் அரசுக் கட்சித் தலைவர் மாலை சேனாதிராசாவும் இந்தக் கூட்டத்தில் கலந்துகொள்வார் என்றே ஏற்பாடு இருந்தபோதும், அவர் மெல்லக் கழன்று கொண்டார். இந்த விவகாரத்தைக் கையாண்டது, ஹக்கீமுடன் பேசி இந்த ஏற்பாட்டைச் செய்தது எல்லாம் சுமந்திரன் என்பதால் பின்வாங்கிக் கொண்டாரோ என்னவோ. நியாயமாகப் பார்த்தால் கட்சித் தலைவராக அவர்தான் இந்தப் பிரச்சினைக்கு ஓடியாடித் தீர்வு கண்டிருக்கவேண்டியவர். தனது பொறுப்புக்களை நிறைவேற்றத் தெரியாத, முடியாத ஒருவர் தலைமைப் பொறுப்பிலிருந்து ஒதுக்கப்படுவதும் தவிர்க்க முடியாததுதான்.

நிலமையைப் புரிந்துகொண்டிருப்பதால்தான் கட்சியின் வருக்கலாத தலைவராகக்கூடும் என்று சம்பந்தர் ஐயாவே கண்ணைக்காட்டிவிட்டவரோடு சேர்ந்துகொள்வது பாதுகாப்பு என்று மாவையர் நினைத்திருக்கக்கூடும். ஆனால் நினைப்பதெல்லாம் நடந்து விட்டால் தெய்வம் ஏதுமில்லையே.....

முல்லைத்தீவுக் கூட்டத்தில் பேசிய சுமந்திரன் ஹக்கீம் தானாகவே முன் வந்து இந்தத் தீர்வை, அதாவது முஸ்லிம் காங்கிரஸின் பினாமி கட்சியான ஐக்கிய தேசியக் கூட்டமைப்பு (எல்லோரும் ஆளுக்கொரு பினாமி வைத்திருக்கிறார்கள் போங்கள் - என்னதான் அரசியலோ) ஊடாக தமிழ் அரசுக் கட்சிக்காரர்களைப் போட்டியிடச் செய்யும் யோசனையை, முன்வைத்தார் என்று கூறினார். அதற்காக பகிரங்கமாக அவர் நன்றியும் தெரிவித்தார்.

தமிழ் அரசுக் கட்சியினர் போட்டியிடுவதற்காக ஐக்கிய தேசியக் கூட்டமைப்பின் வேட்பாளர்களில் ஒருவரைத் தவிர மற்றைய எல்லோரும் தமது கட்சியில் இருந்தே விலகி வழிவிட்டுள்ளனர் என்றார் சுமந்திரன். சட்டத் தேவைப்பாடு அப்படி இருப்பதால் அதை அவர்கள் மனமுவந்து செய்ய முன்வந்தார்கள் என்றும் தெரிவித்தார். அவர்கள் கட்சியிலிருந்து விலகினால் மட்டுமே 21 நாட்களின் பின்னர் மாவட்டத் தெரிவுத் தாட்சி அலுவலர் அவர்களின் பெயர்களை வேட்புமனுவலில் இருந்து நீக்கி வர்த்தமானி அறிவித்தலை விடுப்பார். அதன் பின்னர் கட்சிச் செயலாளரால் புதியவர்களின் பெயர்கள் பிரதியிடப்படும் என்பதையும் விளக்கினார்.

அது தொடர்பில் ஒரு ஒப்பந்தம் செய்யப்படும் என்றும் தெரிவித்தார், அதைவிட முக்கியம் முஸ்லிம் காங்கிரஸ் கட்சிக்கும் தமிழ் அரசுக் கட்சிக்கும் இடையில் இருக்கும் புரிந்துணர்வு, நட்புறவுதான் இங்கு முக்கியம் என்றார். அந்த நட்புறவைப் பயன்படுத்திக் கொண்டு கல்முனை தமிழ் பிரதேச செயலர் பிரிவுக்கும், கல்முனை பொது நூலகப்பெயர் மாற்றப் பிரச்சினைக்கும் ஒரு தீர்வைக் கண்டால் நன்றாக இருக்கும்.

தமிழ் பேசும் மக்களின் ஒற்றுமைக்கான, ஒரே மொழி பேசுபவர்கள் என்கிற அடிப்படையில் ஒரு ஒற்றுமையான பயணத்தை மேற்கொண்டு செல்வதற்கான அடித்தளமாக இது அமையும்

என்பதே தமது நப்பாசை என்பதை முஸ்லிம் காங்கிரஸ் தலைவர் ஹக்கீம் அங்கு வெளிப்படுத்தினார். தமிழ் அரசுக் கட்சி தமிழர்களின் தாய்க் கட்சி, முஸ்லிம் காங்கிரஸ் முஸ்லிம்களின் தாய்க் கட்சி. இந்த இரு கட்சிகளின் நிறுவனத் தலைமைகளும் தேவையில்லாம் முரண்பட்டதேயில்லை என்றும் ஹக்கீம் அங்கு கூறினார்.

வடக்கு கிழக்கு இணைப்பு உட்பட எல்லாவிடங்களிலும் இருக்கட்களும் இப்படியே தங்கள் இணைப்பை இறுக்கிக் கொண்டால் நல்லதுதான்.

- இடியின்னல் -

அதிகார பகிர்வுக்கு

(முதலாம் பக்கத் தொடர்ச்சி)
அரசு தலைவர் ரணில் விக்கிரம சிங்கவின் கூழ்ச்சிக்குள் சிக்கிக்கொள்ளாமல் தமிழ் மக்கள் நிதானமாக நடந்துகொள்ளவேண்டும் என்றும் அவர் அறிவுறுத்தினார்.

ரணில் விக்கிரமசிங்க அடுத்த ஜனாதிபதித் தேர்தலில் பொதுவேட்பாளராகப் போட்டியிடுவதற்கு திட்டமிட்டுள்ளார்.

வடக்கு, கிழக்கு தமிழ் வாக்குகளை அபகரிப்பதற்கு அதிகாரப் பகிர்வு என்ற துருப்புச் சீட்டை அவர் பயன்படுத்துகின்றார் போல் உள்ளது.

அவர் மறைமுகமான அரசியல் நிகழ்ச்சி நிரலின் அடிப்படையில்தான் வேலை செய்கின்றார். ஆகவே, அரசியல் தீர்வு விடயத்தில் - அதிகாரப் பகிர்வு விடயத்தில் அவசரம் காட்ட வேண்டாம் என்றே நாங்கள் சொல்கின்றோம்.

பொருளாதாரப் பிரச்சினையைத் தீர்ப்பதற்காகவே தேர்தல் வேண்டாம் என்று கூறுகின்ற அரசு, ஏன் அதிகாரப் பகிர்வு விடயத்தில் மாத்திரம் அவசரம் காட்டுகின்றது? - என்றும் திஸ்ஸ அத்த நாயக்க கேள்வி எழுப்பினார்.

தேர்தலை மார்ச் 9

(முதலாம் பக்கத் தொடர்ச்சி)
தேர்தலை நடத்துவதற்கான போதிய பணத்தை ஆட்சியாளர்கள் விடுவிக்காததால் திட்டமிட்டபடி தேர்தலைத் தள்ளால் நடத்த முடியவில்லை என்பதை நீதிமன்றத்திடம் தெரிவிக்கப் போவதாக ஆணைக்குழுத் தலைவர் தெரிவித்தார்.

அரசமைப்புச் சட்டத்தின்படி தேர்தலை மார்ச் 9ஆம் திகதி நடத்துவதற்குத் தேவையான அனைத்து நடவடிக்கைகளையும் எடுத்து வருவதாக ஆணைக்குழு முன்னர் உயர் நீதிமன்றத்திற்குத் தெரியப்படுத்தியிருந்தது. ஆனால், இப்போது நிலைமை மாறி இருப்பதால் தேர்தலை நடத்த முடியாது என்று நீதிமன்றிடம் ஆணைக்குழு தெரிவிக்கவுள்ளது.

தேர்தலை நடத்துவதற்குப் பணம் இல்லை என்று நீதி அமைச்சு கடந்த 17ஆம் திகதி தேர்தல்கள் ஆணைக்குழுவுக்கு அறிவித்துவிட்டது. இதனைத் தொடர்ந்தே தேர்தலை நடத்த முடியாமல் போயுள்ளமை குறித்து நீதிமன்றத்துக்குத் தெரிவிப்பதற்கு ஆணைக்குழு முடிவெடுத்துள்ளது என்று அதன் தலைவர் நிமல் ஜி. புஞ்சிவேலா தெரிவித்தார்.

யானை மீதும்

(முதலாம் பக்கத் தொடர்ச்சி)
நிலத்தில் வீழ்ந்துகிடக்கும் இந்த யானையைக் காப்பாற்ற வன உயிரிகள் திணைக்களம் போராடி வருகின்றது என்று திணைக்களத்தின் உதவி பணிப்பாளர் ஏ.ஏ. கலீம் ஞாயிற்றுக்கிழமை தெரிவித்தார்

“யானையொன்று நிலத்தில் வீழ்ந்து கிடக்கிறதென எமக்கு தகவல் கிடைத்தது. நாம் அந்த இடத்திற்குச் சென்று யானைக்கு முதல்தவி வழங்கினோம்.

யானையின் இடது பக்க பின் காலில் துப்பாக்கிச் சூட்டுகாயம் இருக்கிறது. எமது மருத்தவர் புலங்குமார அந்த யானையைக் காப்பாற்றுவதற்காக

தீவீரமாகப் போராடி வருகிறார். வழங்கப்படும் இலை குழைகழை அது சாப்பிட்டு நீரையும் அருந்துகிறது. இருந்தாலும் இன்னும் அது ஆபத்தான நிலையிலிருந்து மீளவில்லை” என்றார் கலீம்.

யானையை யார் சுட்டார்கள் என்பது தொடர்பான விசாரணைகள் முடுக்கி விடப்பட்டுள்ளது.

இலங்கையில் கடந்த சில மாதங்களுக்காக ஆட்கள் துப்பாக்கியால் சுட்டுக் கொல்லப்படும் சம்பவங்கள் அதிகரித்திருக்கும் நிலையில் இப்போது யானை ஒன்றும் சுடப்பட்டிருக்கின்றது.

போதைப் பாக்கு

(முதலாம் பக்கத் தொடர்ச்சி)
கல்வி நிலையங்களுக்குச் செல்லும் மாணவர்களை இலக்கு வைத்து போதைப் பொருள் கலந்த பாக்கு விற்பனை செய்யப்படுவதாக பொலிஸாருக்கு தகவல் கிடைத்ததை அடுத்து கோப்பாய் பொலிஸார் சோதனை நடத்தினர்.

அப்போது சந்தேகத்திற்கிடமாக நடந்துகொண்ட ஒரு நபரைப் பொலிஸார் கைது செய்தனர். அவரிடமிருந்து 750 கிராம் போதை கலந்த பாக்கு மீட்கப்பட்டதாகப் பொலிஸார் தெரிவித்தனர்.

‘13’ சட்டவிரோதமான ...

(முதலாம் பக்கத் தொடர்ச்சி)
திஸ்ஸ அத்தநாயக்க தெரிவித்தார். இது தொடர்பில் அவர் மேலும் தெரிவித்தாவது:

ஜே.ஆர்.ஜெயவர்தனவும் ராஜீவ் காந்தியும் இணைந்து உருவாக்கியது தான் இந்த 13 ஆவது திருத்தச் சட்டமும், அதன் அடிப்படையிலான மாகாண சபை முறைமையும்.

இதில் பிரச்சினை காணி - பொலிஸ் அதிகாரம்தான். பெரும்பான்மையான மக்கள் சந்தேகத்துடன் பார்ப்பதுதான் இந்தப் பிரச்சினைக்குக் காரணம்.

காணி - பொலிஸ் அதிகாரங்கள் கொடுக்கப்பட்டால் இப்படி இப்படியான ஆபத்துக்கள் ஏற்படும் என்று தெற்கு மக்களுடன் சேர்ந்து பௌத்த பிக்குகளும் நினைக்கின்றனர். எனவே, நாடு பொருளாதார பிரச்சினையை எதிர் கொண்டிருக்கும் நிலையில் இந்த 13 ஆவது திருத்தம் பற்றிப் பேச வேண்டுமா என்ற கேள்வி எழுகின்றது.

மக்கள் மூன்று வேளையும் உண்ண முடியாத நிலையில் உள்ளனர். இதனால் 13 பற்றிப் பின்னர் பேசலாம் என்பதே எமது நிலைப்பாடு. அதற்கு முன் பொருளாதாரப் பிரச்சினையைத் தீர்ப்பதற்கு முன்னுரிமை கொடுக்கப்படவேண்டும் - என்றார்.

பாமுடைந்த கிணற்றில்

(முதலாம் பக்கத் தொடர்ச்சி)
புனித ஜோக்கீம் தோட்டத்திற்குட்பட்ட 16 ஏக்கர் பிரிவில் வாழ்ந்து வருகின்ற சிறுவர்களே சடலமாக மீட்கப்பட்டுள்ளனர். புனித ஜோக்கீம் தமிழ் மகா வித்தி

யாலயத்தில்தரம் 02 கற்கும் ஜி.சரவணா (வயது 3) என்ற மாணவனும் அவனது ஒன்றரை வயதுத் தம்பியுமே சடலமாக மீட்கப்பட்டுள்ளனர்.

சிறுவர்களையும் அவர்களின் தாயையும் கடந்த இரு நாட்களாக காணவில்லையெனத் தேடிய தந்தையான கே.கஜேந்திரகுமார், மனைவியின் சொந்த ஊரான களுத்துறைக்குப் புறப்பட்டுச் சென்றுள்ளார் என்று உறவினர்கள் தெரிவித்தனர். இந்த நிலையிலேயே சிறுவர்கள் இருவரும் கிணற்றிலிருந்து சடலமாக மீட்கப்பட்டனர்.

சிறுவர்களின் சடலங்கள் கண்டுபிடிக்கப்பட்டதைத் தொடர்ந்து அவர்களின் தாயைத் தேடித் திரிந்த உறவினர்கள் அவரை தோட்டத்தின் மற்றொரு பகுதியிலிருந்து கண்டுபிடித்தனர். அவரிடம் விசாரணை நடத்திய பொலிஸார் அவரைக் கைது செய்தனர்.

குடும்பத் தகராறு காரணமாக பிள்ளைகள் இருவரும் தாயாராலேயே கொலை செய்யப்பட்டிருக்கலாம் என்று பொலிஸார் சந்தேகப்படுகின்றனர்.

பச்சிளம் பாலகர்கள் இருவர் உயிரிழந்ததைத் தொடர்ந்து தோட்பகுதி முழுவதும் சோகமாகக் காணப்படுகின்றது.

‘மொட்டு’வின் 120

(முதலாம் பக்கத் தொடர்ச்சி)
கொல்வதற்குத் திட்டமிடப்பட்டிருந்தது. இவ்வாறு இராஜாங்க அமைச்சர் சனத் நிரந்த தெரிவித்தார்.

இது தொடர்பில் தெற்கு ஊடகம் ஒன்றுக்கு அவர் வழங்கிய செவ்வியல் தெரிவித்ததாவது:

நாடாளுமன்ற உறுப்பினர்கள் பலரின் உத்தியோகபூர்வ இல்லங்களில் ஜே.வி.பியினர் திருட்டுத்தனமாகத் தங்கி இருக்கின்றனர் என்ற தகவல் கிடைத்துள்ளது. எங்களது வீடுகளை எரித்தவர்கள் இவர்கள்.

இந்த நாட்டுக்கு அநியாயம் செய்தவர்கள் இவர்கள். இவர்களுக்கு வாக்கு வங்கி கிடையாது.

ஜே.வி.பி. உறுப்பினர்கள் அனைவரினதும் பிள்ளைகளும் படித்தது வெளி நாட்டில்தான்.

தீம்புலாகல பிரதேச சபைக்கு ஜே.வி.பியில் போட்டியிடும் உறுப்பினர் ஒருவர் சாராயக் கடைக்குச் சொந்தக்காக்காரர்.

அனைத்துக் கட்சிகளிலும் பிழை செய்பவர்கள் இருக்கின்றார்கள். ஆனால், ஜே.வி.பி. மட்டும் தப்பு செய்யாதவர்கள் போல் நடக்கின்றார்கள்.

நாம் மிகவும் திறமையுள்ள - அனுபவமுள்ள ஒருவரைத்தான் ஜனாதிபதியாக நியமித்துள்ளோம். இப்போது பொருளாதார நிலைமை மெல்ல மெல்ல சரியாகிக்கொண்டு வருகின்றது.

பயங்கரவாதிகள் சிலர் பலவந்தமாக நாட்டைக் கைப்பற்றுவதற்கு முயற்சி செய்த நேரம் அது. நாடாளுமன்றத்தை பலவந்தமாகக் கைப்பற்ற முயற்சி செய்தார்கள். அவ்வாறு (09ஆம் பக்கம் பார்க்க)

அண்ணா பொதிகள் சேவை

11kg க்கு மேல் (வர்கள் அற்ற சேவை) (25-30)kg க்கு கட்டணம் குறையும்

(1-3) வாரம்		லண்டன்
பிரான்ஸ்	- 2425/=	-1450/=
ஜெர்மனி	- 2100/=	(4-7 நாட்கள்)
நெதர்லாந்து	- 2500/=	கனடா - 3600/=
ஸ்பெயின்	- 2450/=	அமெரிக்கா - 3150/=
சுவீடன்	- 2600/=	சுவீடன் - 3350/=
டென்மார்க்	- 2500/=	ஆவுஸ்திரேலியா - 3000/=
இத்தாலி	- 2550/=	

(அடிக்கடி கட்டணம் மாறுவதால் வரமுன் கட்டணத்தை உறுதிப்படுத்தவும்)

ANNA EXPRESS COURIER (PVT) LTD
யாழ் - நல்வாடி - அகதடி - கிளிநொச்சி - வவுனியா - களமுடி
075 3305500 / 070 3305500 / 076 235 4387 / 021 2215858

வரி செலுத்தத் தவறியவர்கள் பலர் இன்று உயிருடன் இல்லை!



உள்நாட்டு இறைவரித்தணைக்களத்துக்கு இதுவரை 20 ஆயிரம் கோடி ரூபாவை பல்வேறு நிறுவனங்கள் மற்றும் தனிநபர்கள் செலுத்தத் தவறியுள்ளனர் எனத் தெரிவிக்கப்படுகின்றது.

ரஞ்சித் சியாம்பலபிட்டிய தகவல்

வரி செலுத்தாதவர்களில் கிட்டத்தட்ட நூற்றுக்கும் மேற்பட்டோர் உயிரிழந்துள்ளனர் எனத் திணைக்கள வட்டாரங்கள் தெரிவித்துள்ளன. வரி பாக்கிகள் தொடர்பில் கருத்து தெரிவித்த நிதி இராஜாங்க அமைச்சர் ரஞ்சித் சியாம்பலபிட்டிய - நிலுவைத் தொகையை செலுத்துவதற்கு சில தரப்பினர் இணக்கம் தெரிவித்துள்ளனர் எனவும், வருவாய்களை வசூலிப்பது குறித்து அரசு சிறப்பு கவனம் செலுத்தி வருவதாகவும் தெரிவித்துள்ளார்.

அத்துடன், நிலுவைத் தொகையை மீட்பதற்காக உள்ளூர் வருமான வரி கட்டளைச் சட்டம் புதுப்பிக்கப்பட்டு அதற்கேற்ப திருத்தப்படும் என்றும் சியாம்பலபிட்டிய மேலும் குறிப்பிட்டுள்ளார். இதேவேளை, அதிக வருமானம் ஈட்டும் வைத்தியர்கள், சட்டத்தரணிகள், ஆசிரியர்கள், ஜோசியம் சொல்பவர்கள் மற்றும் பலர் நீண்ட காலமாக வரி ஏய்ப்பு செய்து வருவதாக நிதி அமைச்சின் வட்டாரங்கள் தெரிவித்துள்ளன.

டீசல் ஏற்றிச் சென்ற பவுஸர் ஹக்கல பகுதியில் விபத்து!



நுவரெலியா, பெப். 20 நுவரெலியா - பதுளை வீதியில் ஹக்கல பகுதியில் நேற்று (ஞாயிற்றுக்கிழமை) அதிகாலை எரி பொருள் (சிபேட்கோ) பவுஸர் விபத்துக்குள்ளான

தில் அதன் சாரதியும் உதவியாளரும் காயங்களுக்கு உள்ளாகியுள்ளனர். கொலன்னாவை எரிபொருள் களஞ்சியசாலையிலிருந்து - கெட்பட்டிபொல எரிபொருள் நிலையத்துக்கு டீசல் ஏற்றிச் சென்ற பவுஸரே ஹக்கல பூங்கா பகுதியில் சுமார் 80 அடி பள்ளத்தில் விழுந்து விபத்துக்குள்ளாகி உள்ளது. சீரற்ற வானிலையால் சாரதியின் கட்டுப்பாட்டை மீறி வாகனம் விபத்துக்குள்ளாகியிருக்கலாம் என சந்தேகிக்கப்படுகின்றது. குறித்த பவுஸரில் 13 ஆயிரத்து 200 லீற்றர் டீசல் இருந்ததாக பொலிஸாரின் ஆரம்பகட்ட விசாரணைகளின் மூலம் தெரியவந்துள்ளது. இந்த விபத்தில் குறித்த கொள்கலன் பவுஸர் கடுமையாக சேதமடைந்துள்ளதாக தெரிவிக்கின்றது. இந்த விபத்து தொடர்பில் மேலதிக விசாரணைகளை நுவரெலியா பொலிஸார் மேற்கொண்டு வருகின்றனர்.

சொகுசு விபச்சார விடுதி கொள்பிடடியில் சிக்கியது

இந்தோனேஷிய பெண்ணும் சிக்கினார்

வெளிநாடுகளிலிருந்து பெண்களை சுற்றுலா விசாவில் இலங்கைக்கு அழைத்து வந்து விபச்சாரத்தில் ஈடுபடுத்தப்பட்டதாகக் கூறப்படும் சொகுசு விபச்சார நிலையம் ஒன்றை கொள்ளுப்பிட்டியில் ஊழல் தடுப்பு அதிரடிப்படையினர் சுற்றிவளைத்துள்ளனர். இதன்போது இந்தோனேஷிய பெண் உட்பட இரண்டு பெண்களும் அதன் முகாமையாளரும் கைது செய்யப்பட்டனர் எனப் பொலிஸார் தெரிவித்தனர். குறித்த இடத்திலிருந்து குடும்பக் கட்டுப்பாட்டு மாத்திரைகள், பத்தாயிரம் ரூபா பணம் மற்றும் வங்கி பற்றுச்சீட்டுகள் ஆகியவை அதிரடிப்படையினரால் கைப்பற்றப்பட்டன. கொள்ளுப்பிட்டி மல் வீதியிலுள்ள ஆடம்பரமான இரண்டு மாடி வீட்டில் வெளிநாட்டுப் பெண்கள் விபச்சாரத்தில் ஈடுபடுத்தப்படுகின்றனர் என்ற இரகசிய தகவல் பாணந்துறை வலான ஊழல் ஒழிப்பு அதிரடிப்படையினருக்கு கிடைத்ததை அடுத்து இந்தச் சுற்றிவளைப்பு மேற்கொள்ளப்பட்டுள்ளது. கோடீஸ்வர வர்த்தகர் ஒருவரால் இந்த விபச்சார விடுதி நடத்தப்பட்டதாக நம்பப்படுகின்றது.

போட்டோ பிரதி இயந்திரம் விசேட விற்பனை விலையில்...

எங்கும் இல்லாத விலைகளில் உலகத்தரம் வாய்ந்த XEROX Photocopier இப்போது எம்மிடம்

- » வடமாகாண ஏக விநியோகஸ்தர்
- » XEROX B1022V Photocopier
- » Automatic Dual side Photocopier
- » With Network

1

YEAR WARRANTY

Price

Rs.195,000/=

Jaffna	Kilinochchi	Mannar	Nalin IT Exclusive
195/2 Parameshwara Junction, Palaly Road, Jaffna. ☎ 077 766 7975 021 222 1121	44, A9 Road, Central College Opposite Kilinochchi ☎ 076 359 7610 021 222 1121	208A, Hospital road, Mannar. ☎ 076 359 4368 023 222 2500	No. 51, Stanley Road, Jaffna (infront of BOC) ☎ 076 359 4359 021 221 0404

நமது பார்வை

உண்மை - நேர்மை - பக்கம் சாராமை

ஆசிரியர்: இல.551 A, கஸ்தூரியார் வீதி, யாழ்ப்பாணம்
நொலைபேசி - 021 222 3000
மின்னஞ்சல் - kalaikkathirnews@gmail.com
இணையம் - onlinekathir.com

ரணிலின் பயணம் பாதை எது?

உள்ளூராட்சி சபைத் தேர்தலை நடத்த முடியாத நிலை ஏற்பட்டுள்ளது என்பதை தேசிய தேர்தலகர் ஆணைக்குழு அனேகமாக நாளை உயர் நீதிமன்றத்திடம் தெரியப்படுத்திவிடும் என்று தெரிகின்றது. ஆட்சியாளர்கள் சதி செய்து இந்தத் தேர்தலைப் பிற்போடும் நிலையை ஏற்படுத்தி யிருக்கிறார்கள். தேர்தலை நடத்தப் பணம் இல்லை என்பதைக் காரணம் காட்டியே அதனைப் பிற்போடும் நிலைமை ஏற்படுத்தப்பட்டிருக்கின்றது. ஆனால் உண்மை அதுமட்டுமல்ல என்பது மக்களனைவருக்கும் தெரியும்.

ஒத்தி வைக்கப்பட்டபோதும் தேர்தல் இந்த ஆண்டு இறுதிக்குள் நடத்தப்படப் போவதில்லை என்பதை அரசு தலைவர் ரணில் விக்கிரமசிங்க மறைமுகமாகத் தெரிவித்து விட்டார். தேர்தல் ஒன்று நடப்பதாக இருந்தால் அது அடுத்த வருடத்தில்தான் சாத்தியம் என்று அவர் கூறியிருக்கிறார்.

“பொருளாதாரத்தை மீட்டெடுப்பதன் மூலம் அடுத்த வருடம் மக்கள் தமது வாக்குகளைப் பயன்படுத்தி நாட்டில் தேவையான மாற்றங்களை ஏற்படுத்தி தமக்கு விரும்பும் எதிர்காலத்தை உருவாக்குவதற்கான சூழல் ஏற்படுத்தப்படும்” என்று அவர் கொழும்பில் ரோட்டரிக் கழகத்தின் நிகழ்வில் உரையாற்றும்போது அவர் தெரிவித்திருக்கிறார்.

கேள்வி, அடுத்த வருடத்திலாவது நாட்டு மக்கள் தமது வாக்குரிமையைப் பயன்படுத்தப்போவது உள்ளூராட்சி சபைத் தேர்தலுக்கா என்பதுதான்.

அடுத்த வருடத்தில் நாடாளுமன்றத்தைக் கலைத்து விட்டு அதற்கான தேர்தலை நடத்துவதற்கும் அரசு தலைவர் தேர்தலை நடத்துவதற்கும் கூட ரணில் விக்கிரமசிங்கவுக்கு வாய்ப்புக் கிடைத்துவிடும். எனவே ஒரே வருடத்தில் இந்த இரு தேர்தல்களையும் நடத்தி, அதற்கு மேலாக, பல வருடங்களாக ஒத்தி வைக்கப்பட்டுள்ள மாகாண சபைத் தேர்தல்களையும் நடத்தி அன் பின்னர் உள்ளூராட்சி சபைத் தேர்தல்களும் நடத்தப்படும் என்று நம்புவதற்கு எந்தவித நியாயமும் இல்லை.

பன்னாட்டு நாணய நிதியத்திடமிருந்து இந்த வருடத்தில் 2.9 பில்லியன் டொலர் கடனுதவி கிடைத்தால் கூட, நாடு பொருளாதார இயல்பு நிலையை அடைந்துவிடாது. மீட்சிக்கான பாதைக்கு அது திரும்பக்கூடுமே தவிர, முழுமையான மீட்சி சாத்தியப்பட்டுவிடாது. அதற்கு இன்னும் பல வருடங்கள் காத்திருக்க வேண்டியிருக்கும். அப்படிப்பட்ட தொரு நிலையில் அடுத்தடுத்து 4 தேர்தல்களை ஒரே வருடத்தில் ஆட்சியாளர்கள் நடத்துவர் என்று எதிர்பார்க்க முடியாது.

அதற்கும் மேலாக தோற்றுவிடுவோம் என்கிற பயம் காரணமாக இன்று தேர்தலை ஒத்திவைக்கும் ஆளும் தரப்பு அந்தப் பயத்தில் இருந்து வெளியே வருவதற்கான காலச் சூழல் அடுத்த வருடம் ஆண்டுகளிலும் சாத்தியப்படும் என்று சொல்வதற்கில்லை. தானோ அல்லது தனது கட்சியோ அல்லது தன்னைத் தாங்கிப் பிடித்திருக்கும் ராஜபக்ஷக்களின் கட்சியோ வெற்றிபெறுவதற்கான சூழல் அல்லது கொளரவமான தோல்வியை எட்டக்கூடிய சூழல், அரசியல் முன்னேற்றம் வராமல் ரணில் தேர்தலை நடத்துவார் என்று எதிர்பார்க்க முடியாது.

ஆகமொத்தத்தில், இப்போது இந்தத் தேர்தல் ஒத்தி வைக்கப்பட்டால் அதன் பின்னர் அது எப்போது நடக்கும் என்பதற்கு உத்தரவாதம் ஏதுமில்லை. மாகாண சபைத் தேர்தல்களை நடத்தாமல் விட்டு மாகாண நிர்வாகங்கள் அனைத்தையும் ஆளுநர்கள் ஊடாகக் கொழும்பின் அதி காரப் பிடிக்குள் ஏற்கனவே கொண்டுவந்தாயிற்று. இப்போது பிரதேச சபைத் தேர்தலைப் பிற்போடுவதன் மூலம் பங்குனி மாதத்துடன் அவற்றின் நிர்வாகமும் கொழும்பின் அதி காரிகள் கைகளுக்கு வந்துவிடும். அதன் பின்னர் கொழும்பும் அதன் தலைவர்களும் தாங்கள் நினைத்ததை நினைத்தபடி நடத்த எந்தத் தடையும் இருக்கப்போவதில்லை.

ரணில் அவ்வாறான ஒரு அரசியல் நிலையை நோக்கித் தான் நகர்கிறாரா? அதிகாரப் பகிர்வு என்று பேசிக்கொண்டாலும் அதற்கு நேர்மாறான சர்வாதிகாரப் பாதை ஒன்றை நோக்கியதாகத்தான் அவரது அரசியல் பயணம் அமைக்கிறதா?

மிகவும் இரகசியமான முறையில் பாரிய விடயங்கள் நடக்கின்றன!

கஜேந்திரகுமார் பொன்னம்பலம் சுட்டிக்காட்டு

இலங்கையில் இன்று பெரும் விடயங்கள் மிகவும் இரகசியமான முறையில் இடம் பெற்று வருகின்றன எனவும் அண்மையில் பெரும் இரண்டு அமெரிக்க விமானங்கள் இலங்கைக்கு வந்து சென்றுள்ளன எனவும் தமிழ்த் தேசிய மக்கள் முன்னணியின் தலைவர் கஜேந்திரகுமார் பொன்னம்பலம் சுட்டிக்காட்டியுள்ளார்.

தமிழ்த் தேசிய மக்கள் முன்னணியின் வட்டுக்கோட்டை அலுவலகத்தில் இடம் பெற்ற ஊடக சந்திப்பிலேயே அவர் இவ்வாறு சுட்டிக்காட்டியிருந்தார்.

அங்கு அவர் மேலும் தெரிவித்ததாவது: அண்மையில் இரண்டு விமானங்கள் வருகை தந்திருந்தன. ஆனால், இதுதொடர்பாக ஊடகங்கள் அமெரிக்கத் தூதரகத்தை வினவிய போதும் அதற்கு பதில் வழங்கப்படவில்லை.

அமெரிக்காவின் தூதுக்குழுவொன்று இலங்கைக்கு வந்துள்ளதாகத் தெரிவிக்கப்படுகிறது. ஆனாலும் ஒரு தூதுக்குழு வில் ஆகக்கூடுதலாக 25 பேர் உள்ளடங்கியிருந்தாலும் எதற்காக இவ்வாறு இரண்டு



காகோ விமானங்கள் வருகை தந்தன என்பது சந்தேகத்தை ஏற்படுத்துகின்றது. தற்போதைய அரசு ஜனநாயக விமோத அரசாங்கம், இந்த திருட்டு அரசாங்கம் தொடர்ந்தும் ஆட்சியில் இருப்பதற்காக வெளிநாட்டு தரப்பிற்கு சொத்துக்களை விற்கக்கூடிய நிலையே காணப்படுகிறது. எனவே வெளிநாடுகள் தமது நலன்களை அடைவதற்காக இலங்கையை சூறையாடக்கூடிய சூழலே காணப்படுகிறது - என்றார்.

சமனல நீர்மின் உற்பத்தி தற்காலிகமாக நிறுத்தம்

பொல்டிபட்டிய சமனல நீர் மின் உற்பத்தி நிலையத்தின் மின் உற்பத்தி இயந்திரங்கள் பழுதுபார்ப்பு பணி காரணமாக தற்காலிகமாக நிறுத்தப்பட்டுள்ளன என நீர் மின் நிலையத்தின் உயர்மட்ட மின் பொறியியலாளர் தெரிவித்துள்ளார்.

இந்த நீர் மின் நிலையம் 75 மெகாவோட் மின்சாரத்தை உற்பத்தி செய்கிறது மற்றும் லக்ஷபான நீர் மின் நிலையத்திலிருந்து நீர் மின் உற்பத்திக்காக பெறப்படும் நீர் லக்

ஷபான நீர்த்தேக்கத்திலிருந்து சமனல நீர் மின் நிலையத்துக்கு சுரங்கப்பாதை ஊடாகக் கொண்டு செல்லப்படுகிறது. லக்ஷபான நீர் மின் உற்பத்தி நிலையத்தின் மின்சார உற்பத்தி தற்காலிகமாக நிறுத்தப்பட்டுள்ளதையடுத்து, களனி ஆற்றில் நீரை திறந்துவிடுவதற்கு லக்ஷபான நீர் மின் நிலையத்தின் கட்டுப்பாட்டு அதிகார சபை நடவடிக்கை எடுத்துள்ளதாகவும் தெரிவிக்கப்படுகிறது.

அரசு அதிகாரிகளுக்கான கட்டுப்பாடுகள் கீறுக்கம்

விமானத்தில் வணிக வகுப்பில் பயணிக்கவும் தடை

சிரேஷ்ட அரசு அதிகாரிகள் குறித்து புதிய அறிவிப்பு வெளியிடப்பட்டுள்ளது. இதன்படி, சிரேஷ்ட அரசு அதிகாரிகள், வெளிநாட்டுக்கான உத்தியோகபூர்வ பயணங்களின்போது, விமானங்களில் வணிக வகுப்பில் பயணிப்பதை கட்டுப்படுத்தும் வகையிலான நடவடிக்கை முன்னெடுக்கப்படும் என்று அறிவிக்கப்பட்டுள்ளது. இது தொடர்பான சுற்றறிக்கையை, ஜனாதிபதி செயலகம் விரைவில் வெளியிடவுள்ளதாக தெரிவிக்கப்படுகிறது. ஜனாதிபதி மற்றும் பிரதமரின் செயலகங்களில் பணியாற்றுவவர்கள் உட்பட, சிரேஷ்ட அரசு அதிகாரிகளுக்கு, இந்தக் கட்டுப்பாடு விதிக்கப்பட உள்ளதாக தெரிவிக்கப்படுகிறது.

அதன்படி, இதுவரை சலுகைகளை அனுபவித்த, பல அதிகாரிகள், விமானங்களில் சாதாரண வகுப்பில் பயணிக்க வேண்டும் என்று வலியுறுத்தப்படவுள்ளது. செலவினங்களைக் குறைக்கும், அரசின் கொள்கையின்படி, இந்த சுற்றறிக்கை வெளியிடப்படவுள்ளதாக குறிப்பிடப்பட்டுள்ளது.

கங்களில் பணியாற்றுவவர்கள் உட்பட, சிரேஷ்ட அரசு அதிகாரிகளுக்கு, இந்தக் கட்டுப்பாடு விதிக்கப்பட உள்ளதாக தெரிவிக்கப்படுகிறது.

அதன்படி, இதுவரை சலுகைகளை அனுபவித்த, பல அதிகாரிகள், விமானங்களில் சாதாரண வகுப்பில் பயணிக்க வேண்டும் என்று வலியுறுத்தப்படவுள்ளது. செலவினங்களைக் குறைக்கும், அரசின் கொள்கையின்படி, இந்த சுற்றறிக்கை வெளியிடப்படவுள்ளதாக குறிப்பிடப்பட்டுள்ளது.

இறக்குமதித் தடை தொடர்ந்தால் ஜேர்மன் நிறுவனங்கள் அகலும்!

நெருக்கடி குறித்து அந்நாட்டுத் தூதர் எச்சரிக்கை



இலங்கை இறக்குமதி தடையைத் தொடர்ந்தால் இலங்கையிலிருந்து ஜேர்மனியை சேர்ந்த நிறுவனங்கள் வெளியேற வேண்டியிருக்கும் என இலங்கைக்கான ஜேர்மனியின் தூதுவர் ஹொல்ஹொர் சியு போட் எச்சரித்துள்ளார்.

இறக்குமதி தடை தொடர்பில் ஜேர்மனியை சேர்ந்த நிறுவனங்கள் எச்சரிக்கை விடுத்துள்ளதாக அவர் குறிப்பிட்டுள்ளார்.

இலங்கை மேலும் இரண்டு வருடங்களுக்கு இறக்குமதி தடையை தொடர்ந்தால் ஜேர்மனியை சேர்ந்த பல நிறுவனங்கள் இலங்கையிலிருந்து வெளியேறும் நிலையேற்படலாம் என அவர் குறிப்பிட்டுள்ளார். ஜேர்மனியை சேர்ந்த பல நிறுவனங்கள் இலங்கையில் செயற்படுகின்றமை குறிப்பிடத்தக்கது. அவை வாகன உதிரிபாகங்கள் உட்பட தங்களின் பல உற்பத்திகளை இலங்கையில் ஊக்குவிக்கின்றன. பொல்துட்டுப்பாடுகாரணமாக இலங்கை பல பொருள்களின் இறக்குமதிக்குத் தடை விதித்துள்ளது.

ஈஸ்டர் தாக்குதலுடன் தொடர்புடையவர்களை தண்டிக்குமாறு இலங்கைக்குப் பரிந்துரைப்பு!

பிரான்சிஸ்கன்ஸ் இன்டர்நெனல் ஐ.நா. ஊடாக வலியுறுத்து

உயிர்த்த ஞாயிறுதினத் தாக்குதல் களைத்திட்டமிட்டவர்கள், அவர்களுக்கு உதவிசெய்தவர்கள், கட்டளையிடல் அதிகாரத்தின் அடிப்படையில் இந்தத் தாக்குதல்கள் தொடர்பில் நேரடியாகப் பொறுப்புக்கூறவேண்டியவர்கள் மற்றும் அரசியல் தலைவர்கள், அரச அதிகாரிகள், பொலிஸ், புலனாய்வுத்துறை அதிகாரிகள் உள்ளடங்கலாக உயிர்த்த ஞாயிறுதினத்தாக்குதல்களைத் தடுக்காத அனைத்துத் தரப்பினருக்கும் உரியவாறான தண்டனைகளை வழங்கும்படி இலங்கை அரசாங்கத்திற்குப் பரிந்துரைக்குமாறு சர்வதேச மனித உரிமைகள் அமைப்பான பிரான்சிஸ்கன்ஸ் இன்டர்நெனல் மற்றும் சமூக, சமய நிலையம் என்பன ஐக்கிய நாடுகள் மனித உரிமைகள் பேரவையிடம் கூட்டாக வலியுறுத்தியுள்ளன. மனித உரிமைகள் மற்றும் சமூக நீதியைப்பாதுகாத்தல், மேம்படுத்தலை இலக்காகக்கொண்டு இயங்கிவரும் சர்வதேச மனித உரிமைகள் அமைப்பான பிரான்சிஸ்கன்ஸ் இன்டர்நெனல் மற்றும் சமூகசேவை வழங்கல் அமைப்பு

பான சமூக மற்றும் சமய நிலையம் ஆகிய ஒன்றிணைந்துவெளியிட்டுள்ள கூட்டறிக்கையிலேயே மேற்குறிப்பிட்ட வாறு வலியுறுத்தப்பட்டுள்ளது. அந்த அறிக்கையில் மேலும் கூறப்பட்டிருப்பவை வருமாறு - 2019 ஆம் ஆண்டு இடம்பெற்ற உயிர்த்த ஞாயிறுதினத் தாக்குதல்கள் தொடர்பில் ஐக்கிய நாடுகள் மனித உரிமைகள் பேரவையின் கவனத்திற்குக்கொண்டுவர விரும்புகின்றோம். கடந்த 2019 ஆம் ஆண்டு ஏப்ரல் 21 ஆம் திகதி இடம்பெற்ற உயிர்த்த ஞாயிறு தினத் தாக்குதல்களில் 269 பேர்கொல்லப்பட்டதுடன், 500 இற்கும் மேற்பட்டோர் காயமடைந்தனர். இந்தத் தாக்குதல்கள் இடம்பெற்று 3 வருடங்கள் கடந்துள்ள நிலையிலும் பாதிக்கப்பட்டோருக்கான நீதி நிலை நாட்டப்படவில்லை என்பதுடன் குற்றவாளிகள் தண்டனையிலிருந்து விடுபடும் போக்கு தொடர்கின்றது. உயிர்த்த ஞாயிறு தினத்தாக்குதல்கள் தொடர்பில் விசாரணைகளை மேற்கொள்வதற்காக ஜனாதிபதி விசாரணை

ஆணைக்குழு, ஜனாதிபதி ஆணைக்குழு மற்றும் நாடாளுமன்றத் தெரிவுக்குழு என்பன நியமிக்கப்பட்டன. இவற்றில் ஜனாதிபதி ஆணைக்குழுவின் அறிக்கை பகிரங்கப்படுத்தப்படவில்லை என்பதுடன் ஜனாதிபதி விசாரணை ஆணைக்குழுவின் அறிக்கை பகுதியளவிலும், நாடாளுமன்றத் தெரிவுக்குழுவின் அறிக்கை முழுமையாகவும் பகிரங்கப்படுத்தப்படன. சமூக மற்றும் சமய நிலையத்தின் மேன்முறையீட்டை விசாரணைக்கு எடுத்துக்கொண்டதன் பின்னர் 2023 பெப்ரவரி 9 ஆம் திகதிக்கு முன்னர் ஜனாதிபதி ஆணைக்குழுவின் அறிக்கையைப் பகிரங்கப்படுத்துமாறு தகவல் அறியும் உரிமை தொடர்பான ஆணைக்குழு கடந்த ஜனவரி 26 ஆம் திகதி ஜனாதிபதி செயலகத்துக்கு உத்தரவிட்டது. இருப்பினும் அந்த உத்தரவிற்கு அமைய வெளியிடப்பட்ட அறிக்கையிலுள்ள முக்கிய பரிந்துரைகள் எவையும் பாதிக்கப்பட்ட தரப்பினருக்குரிய

நீதியை வழங்கும் வகையில் அமல்படுத்தப்படவில்லை. அதேபோன்று அரசால் உயிர்த்த ஞாயிறுதினத் தாக்குதல்களுடன் தொடர்புடைய சில வழக்குகள் தாக்கல் செய்யப்பட்ட போதிலும், தற்போதுவரை அந்த வழக்குகள் தொடர்பில் இறுதி தீர்ப்பு வழங்கப்படவில்லை. எனவே உயிர்த்த ஞாயிறுதினத் தாக்குதல்களுடன் தொடர்புடைய எந்தவொரு தரப்பினரும் இதுவரையில் பொறுப்புக்கூறலுக்கு உட்படுத்தப்படவில்லை. அதேபோன்று பாதிக்கப்பட்ட தரப்பினருக்கு உரியவாறான இழப்பீடு முழுமையாகப் பெற்றுக்கொடுக்கப்படவில்லை. இவையனைத்தையும் கருத்திற்கொண்டு ஐக்கிய நாடுகள் மனித உரிமைகள் உயர்ஸ்தானிகரும், ஐக்கிய நாடுகள் மனித உரிமைகள் பேரவையின் விசேட அறிக்கையாளர்கள் மற்றும் கண்காணிப்பாளர்களும் இலங்கை அரசாங்கத்துக்கு சில பரிந்துரைகளை முன்வைக்கவேண்டும் என்று கோருகின்றோம். அதன்படி உயிர்த்த ஞாயிறுதினத் தாக்குதல்கள் தொடர்பில் பொலிஸாரிடம் அளிக்கப்பட்ட அனைத்து முறைப்பாடுகளையும் முழுமையாக விசாரணைக்கு உட்படுத்தவேண்டும். அடிப்படை உரிமை மீறல் வழக்குகள் தொடர்பில் உயர்நீதிமன்றம் வழங்கிய உத்தரவை முழுமையாக அமல்படுத்துவதற்கு நடவடிக்கை எடுக்கவேண்டும். உயிர்த்த ஞாயிறுதினத் தாக்குதல் களைத்திட்டமிட்டவர்கள், அவர்களுக்கு உதவிசெய்தவர்கள், கட்டளையிடல் அதிகாரத்தின் அடிப்படையில் இந்தத் தாக்குதல்கள் தொடர்பில் நேரடியாகப் பொறுப்புக்கூறவேண்டியவர்களுக்கு உரிய தண்டனைவழங்கப்படவேண்டும். அரசியல் தலைவர்கள், அரச அதிகாரிகள், பொலிஸ், புலனாய்வுத்துறை அதிகாரிகள் உள்ளடங்கலாக உயிர்த்த ஞாயிறுதினத் தாக்குதல்களைத் தடுக்காத அனைத்துத் தரப்பினரும் தண்டிக்கப்படவேண்டும். இந்தப் பரிந்துரைகளை ஐ.நா. மனித உரிமைகள் பேரவை முன்வைப்பதுடன் உயிர்த்த ஞாயிறுதினத் தாக்குதல்களுடன் தொடர்புடைய நகர்வுகளை அடுத்த அறிக்கையிலும் ஆதாரங்களைத்திரட்டும்பொறி முறையிலும் உள்ளடக்கவேண்டியது அவசியமாகும் என்று அந்த அறிக்கையில் வலியுறுத்தப்பட்டுள்ளது.




பெட்ரோல் பைக்குகளை பயன்படுத்துவதை விட 77% இலாபமான பாவனைக்கு

The inEVitable Future of Smart Mobility

FAST-F4
140-160 KM ஒருமுறை*
சார்ஜ் செய்தால்

FAST-F2T
80-85 KM ஒருமுறை*
சார்ஜ் செய்தால்

FREEDOM
70-75 KM ஒருமுறை*
சார்ஜ் செய்தால்





Rs.550,000/- இருந்து வண்ணத்தெரிவுகள்: ●●●●●●●●●●

இந்தியாவில் அதி வேகமாக விற்பனையாகும் மின்சார வாகனம்

2 வருட உத்தரவாதம்

3 இலவச சேவைகள்

Visit DSL EV Experience Center : # 525, Union Place Colombo 02

Hotline - 070 300 9555

ஒலிபெருக்கியை அறைவிட்டவர் கல்லாற்றில் சனியன்று கைது!

களியாட்ட நிகழ்வில் அதிக சத்தத்துடன் ஒலிபெருக்கியை ஒலிக்கச் செய்த குற்றச்சாட்டில் சந்தேக நபர் கைது செய்யப்பட்டுள்ளார். கிளிநொச்சி தர்மபுரம் பொலிஸ் பிரிவுக்குட்பட்ட கல்லாறு பகுதியில் சனிக்கிழமை களியாட்ட நிகழ்வில் இந்த சம்பவம் இடம்பெற்றது. கற்றல் நடவடிக்கை மற்றும் நோயாளருக்கு இடையூறு ஏற்படக்கூடிய வகையில் ஒலிபெருக்கியை ஒலிக்கச் செய்த குற்றச்சாட்டில் ஒலிபெருக்கியின் உரிமையாளர் கைது செய்யப்பட்டுள்ளார். அத்துடன் ஒலிபெருக்கிச் சாதன பொருள்கள் அனைத்தும் பொலிஸாரால் பறிமுதல் செய்யப்பட்டு நீதிமன்றில் முற்படுத்த நடவடிக்கை எடுக்கப்பட்டுள்ளது.

ரஷ்யா - உக்ரைன் போர் நடந்ததும் நடக்கப்போவதும்

உக்ரைன் மீதான ரஷ்யாவின் போர் தலைப்புச் செய்திகளில் இருந்து மறைந்திருக்கிறது. ஆனால், போரின் வீரியம் இன்னும் குறையவில்லை. உண்மையில், ஒரு வருடம் கழித்துப் பார்க்கும்போது, உக்ரைனுக்கு எதிரான ரஷ்யாவின் போர் மூன்று வெவ்வேறு திசைகளில் சென்று கொண்டிருப்பதை நாம் அறியலாம்.

உக்ரைனின் கிழக்குப் பகுதியில் உள்ள டோன் பாஸ் பகுதியின் கட்டுப்பாட்டைப் பெறுவதற்கு ரஷ்யா கடந்த வாரத்தில் கூட கும்போர் புரிந்ததாக அமெரிக்கா தெரிவித்து இருக்கிறது. அமெரிக்கா தலைமையிலான நேட்டோ படையில் இணைய உக்ரைன் முடிவெடுத்தது. அத்துடன் ஐரோப்பிய நாடுகளுடனும் உக்ரைன் நெருக்கம் காட்டியது.

இந்த நடவடிக்கைகளால் தங்கள் பாதுகாப்புக்கு அச்சுறுத்தல் ஏற்பட்டுள்ளதாக கூறி, உக்ரைன் மீது ரஷ்யா கடந்த ஆண்டு பிப்ரவரி மாதம் போர் தொடுத்தது. ஒரு வருடம் கடந்திருக்கிறது ஆனால் போரில் யாரும் ஆதிக்கம் பெறவில்லை. பல வழிகளில் இது ஆச்சரியத்தை ஏற்படுத்தி இருக்கிறது. உண்மையில், ஒரு வருடம் கழித்து பார்க்கும்போது உக்ரைனுக்கு எதிரான ரஷ்யாவின் போர் மூன்று வெவ்வேறு திசைகளில் சென்று கொண்டிருப்பதை நாம் அறியலாம்.

முதலாவது: ரஷ்யா பின்னடைவை சந்திக்கும் - போர் தொடங்கியபோது ரஷ்யா கீவ், டான்பாஸ் மற்றும் கெர்சன் மாகாணங்களில் தாக்குதலை தொடர்ந்தது. எனினும் இத்தாக்குதல்கள் தோல்வியடைந்தன. 2022 செப்டம்பரில் உக்ரைனிடமிருந்து சட்டவிரோதமாக இணைக்கப்பட்ட நான்கு மாகாணங்களில் பெரும் பகுதியையும் ரஷ்யா இழக்கிறது. இதனால், கீவ் நகரில் ஆட்சி மாற்றத்தை ரஷ்யாவால் கொண்டுவர முடியவில்லை. அங்கு ரஷ்யாவின் இலக்கு சரிந்தது.

மேலும், ரஷ்யாவிடமிருந்து உக்ரைனால் மீட்கப்பட்ட பகுதிகளை மீண்டும் கைப்பற்றி கிரிமியாவை நோக்கி முன்னேறியது. இதற்கு முக்கிய காரணம், போரில் சண்டையிடுவதற்கு ஆட்கள் பற்றாக்குறையை உக்ரைனில் ரஷ்யா சந்தித்ததுதான். போர் புரிவதற்குச் சிலரை கண்டறிந்தாலும் அவர்களுக்கு பயிற்சி போதவில்லை. இதனால் ரஷ்ய ராணுவம் சோர்வைச் சந்தித்தது.



மறுபுறம் உக்ரைன் பல வெற்றிக் காரணிகளைக் கொண்டிருக்கிறது. உக்ரைனுக்கு ஐரோப்ப நாடுகள் மற்றும் அமெரிக்கா ராணுவ உதவிகள் சீராகக் கிடைத்து வருகின்றன. இதனால், உக்ரைன் பல முனைகளிலிருந்து தாக்குதலை நடத்தியது. எனவே, உக்ரைனுக்கு வெற்றியும் கிடைத்தது. மேலும், சர்வதேச அளவில் எளிபொருள் விலை அதிகரிக்கும்போது, சர்வதேச அளவில் ரஷ்யாவின் வலிமை குறைந்தது. இதனால், அதன் வாடிக்கையாளர்கள் மாற்று விநியோகர்களை நோக்கிச் செல்ல வேண்டிய



- இந்து -




டிய சூழல் ஏற்படும். நீண்டகாலமாக நடந்து வரும் இப்போர் முடியும் நேரத்தில் உக்ரைன் அதன் எல்லைகளுக்கு மீண்டும் திரும்பும். ரஷ்யா அதன் போர்க் குற்றங்களுக்காக வாதாடும். அதற்கான விலையையும் கொடுக்கும். எவ்வாறாயினும், ரஷ்ய தோல்வி கடுமையாக இருந்தால், அங்கு அரசியல் சீர்குலைவு ஏற்படலாம். இரண்டாவது: ரஷ்யா உறுதியான வெற்றியை பெறலாம் - எதிர்முனையில் எடுத்து கொண்டால் குளிக்காலத்தின் முடிவில் ரஷ்யா தொடர்ச்சியான ராணுவ வெற்றிகளைக் கண்டிருக்கிறது. உக்ரைன்

கெர்சன் மாகாணத்தின் பெரும்பகுதியை ரஷ்யா மீண்டும் கைப்பற்றியுள்ளது. கீவ் நகரை நோக்கி தனது படையெடுப்பை அச்சுறுத்துவதுடன் தொடர்கிறது. இலையுதிர்காலத்தில் நன்றாக பயிற்சி பெற்றதங்கள் படையினர் மூலம் ரஷ்யா, உக்ரைனுக்கு மேற்கு, வடக்கு, தெற்கு என மூன்று பகுதிகளிலிருந்து புதிலடி அளிக்கலாம். இத்தகைய நடவடிக்கைகள் உக்ரைனில் ரஷ்யாவுக்கு வெற்றியை தரலாம்.

உக்ரைனைப் பொறுத்தவரை, மேற்கூறியது நடந்தால் அது மோசமான சூழ்நிலையாக மாறலாம். அதன் விளைவாக ஆயுதப் படைகள் எண்ணிக்கை குறைந்து, ஆயுத விநியோகப் பிரச்சினைகளை உக்ரைன் எதிர்கொள்ளலாம். அப்போது வலிமையிழந்த உக்ரைன் அதிபரை நாம் காணலாம்.

மூன்றாவது: போர் நீடிக்கும் - ரஷ்யா - உக்ரைன் இரு நாடுகளின் கைகளும் போரில் ஓங்காத நிலை ஏற்படலாம். இதனால் போர் இன்னும் சில காலம் நீடிக்கலாம். இதன் விளைவாய் கீவ் மற்றும் டான்பாஸை கட்டுபடுத்தும் முயற்சியில் ரஷ்யா மீண்டும் இறங்கும். மறுபுறம் உக்ரைன் படைகள் கிரிமியாவை நோக்கி நகரலாம். இதனால் போரின் சமநிலையில் மாறுதல் ஏற்படலாம்.

பேச்சு நடத்த இணங்காதவரை இந்தப் போர் முடிவு பெறப் போவதில்லை. இதே நிலை தொடர்ந்தால் ரஷ்யா தெளிவான வெற்றியை பெறப்போவதில்லை. மேலும் பேச்சுக்கு ஒப்புக்கொள்வது என்பது புதினின் தோல்விக்குச் சமம். இது புதினின் பதவிக்கும் ஆபத்தை ஏற்படுத்தும். ஜெலன்ஸ்கி பேச்சுக்கு ஒப்புக் கொண்டால், அவர் ஐரோப்பிய நாடுகளின் ஆதரவை இழக்கும் நிலைமை நேரிடலாம். ஆகவே, இந்த நிலை தொடர்ந்தால் உக்ரைன் மீதான ரஷ்யாவின் போர் தீர்க்கப்படாத மோதலாகவே 2023 லும் தொடரும்.




கிளிநொச்சியில்
ஐஸ்வர்யம்
பெருவிருந்து மண்டபம்
Ishwaryam Banquet Hall

Tel:- 021 228 3701, 071 7354308

Whatsapp:- 071 7736 4308

No.315, Kandy Road,
Kilinochchi



◆ அன்பான வரவேற்பு

◆ தமிழர் பாரம்பரிய உணவு வகைகள்

◆ இந்தியன் இனிப்புப் பண்டங்கள்

◆ இந்தியன் உணவுவகைகள்

◆ Online booking இற்கு விசேட விலைக்கழிவாக
30% பெற்றுக்கொள்ளலாம்.

சகலவிதமான நிகழ்வுகளும் புதிதாக வடிவமைக்கப்பட்ட அனைத்து
வசதிகளுடனும் அழகான விருந்துபசார மண்டபம்

ISHWARYAM BANQUET HALL
BANQUET MEALS HALL

FULL OPTION

MAIN DIHES

Vegetable Fried Rice with
Panner & Ghee - 900/=
Chicken Fried Rice with
Vegetable - 1100/=
Kothu Rotty With Vegetable
in Indian Style

DESSERT

ice Cream Cup - 60/=
Fruit Salad - 60/=
Ice Cream & Fruit Salad - 100/=
Cream Caramel - 120/=

SPECIAL MENU PACKAGE

BEVERAGES

JUICE 200 ml - 70/=
Milk Drink - 70/=
Cocacola M - 70/=
Pepsi M - 70/=
Swchpees Tin - 250/=
Coca Cola Tin - 250/=



இன வன்செயலால் பாதிப்புகளை எதிர்கொள்கிற தமிழ் கிராமங்களை நோக்கிய பயணம் ஆரம்பம்

பழுவெளி கிராமத்துக்கு கள விஜயம்



அம்பாறை மாவட்டத்தில் இன வன்செயல்களால் பாதிப்புகளை தொடர்ந்தும் எதிர்கொண்டு வருகின்ற தமிழ் கிராமங்களை நோக்கிய பயணத்தை அம்பாறை மாவட்ட சிக்கன கடனுதவு கூட்டுறவு



சங்க சமாசம் சிவராத்திரி தினமான சனிக்கிழமை ஆரம்பித்தது. சம்மாந்துறை பிரதேச செயலக பிரிவுக்கு உட்பட்ட பழுவெளி கிராமத்துக்கு தலைவர் எஸ் லோக

நாதன் தலைமையில் சமாசத்தின் பணிப்பாளர் சபை உறுப்பினர்கள் மற்றும் உத்தியோகத்தர்கள் கள விஜயம் மேற்கொண்டனர்.

புலம்பெயர் தமிழ் செயற்பாட்டாளர்களின் நிதி பங்களிப்புடன் இக்கிராம மக்களின் வாழ்வாதாரத்தை கூட்டுறவு துறை மூலமாக முன்னேற்றுவதை நோக்கமாக கொண்டு சிவன் சிக்கன கடனுதவு கூட்டுறவு சங்கத்தை உருவாக்கி நிர்வாகத்தை தெரிவு செய்தனர்.

இது போன்ற தமிழ் கிராமங்களை அடையாளம் கண்டு, அங்கு உள்ள மக்களின் வாழ்வாதாரத்தை புலம்பெயர் தமிழ் செயற்பாட்டாளர்கள் மூலம் முன்னேற்றுவதை அம்பாறை மாவட்ட சிக்கன கடனுதவு கூட்டுறவு சங்க சமாசம் இவ்வாண்டுக்கான பிரதானமான வேலை திட்டமாக தீர்மானித்து உள்ளது குறிப்பிடத்தக்கது.

களஞ்சியத்தில் திருமுனராம் இருவர் மஹரகமவில் கைது

மொரட்டுவ பொலிஸ் பிரிவுக்கு உட்பட்ட பகுதியில் உள்ள வொருங்களை விற்பனை செய்யும் பிரதான நிறுவனமொன்றின் களஞ்சியசாலையில் வைக்கப்பட்டிருந்த 25 லட்சத்துக்கும் அதிக பெறுமதியான சொத்துக்களை திருடிய அதே நிறுவனத்தின் ஊழியர்கள் இருவர் சந்தேகத்தின் பேரில் கைது செய்யப்பட்டுள்ளனர் எனப் பொலிஸார் தெரிவித்துள்ளனர்.

பல்வேறு சந்தர்ப்பங்களில் சந்தேக நபர்கள் அங்கிருந்த 25 லட்சத்துக்கு அதிக பெறுமதியான மின்சாதனப் பொருள்கள், ஆடைகள் மற்றும் பல்வேறு வகையான பெறுமதியான பொருள்களை இவ்வாறு திருடியுள்ளனர் எனப் பொலிஸார் தெரிவித்தனர்.

முன்னதாக சந்தேக நபரில் ஒருவர் ஓட்டோவில் வந்து களஞ்சியசாலையில் இருந்த பொருள்களை திருடிச் சென்ற சந்தர்ப்பத்தில் அதில் திருடப்பட்ட பொருள்கள் நிறைந்த பை ஒன்றை மறந்துவிட்டு சென்றுள்ளார்.

இந்நிலையில் குறித்த பையை யார்வையிட்ட நிறுவனத்தின் மற்றைய ஊழியர்கள் பிரதம அதிகாரிக்கு தெரியப்படுத்தியதையடுத்து அங்கு பொருத்தப்பட்டிருந்த சி.சி.டி.வி பரிசோதனைக்கு உட்படுத்தப்பட்டது.

இந்நிலையில் சம்பவம் தொடர்பில் மொரட்டுவ பொலிஸில் முறைப்பாடு செய்தமைக்கு அமைவாக சந்தேக நபர்கள் இருவரும் கைது செய்யப்பட்டுள்ளனர்.

கைது செய்யப்பட்டவர்கள் 51 மற்றும் 45 வயதுடையவர்கள் எனவும் அவர்கள் நிகவெரட்டிய மற்றும் மிஹிந்தலை பிரதேசங்களை சேர்ந்தவர்கள் எனவும் பொலிஸார் தெரிவித்தனர்.

சந்தேக நபர்கள் போதைப்பொருள் பாவனைக்கு அடிமையானார்கள் எனவும் அவர்கள் இதற்கு முன்னர் பல தடவைகள் கைது செய்யப்பட்டு, புனர்வாழ்வு தடுப்பு முகாம்களில் தடுத்து வைக்கப்பட்டு புனர்வாழ்வு பெற்று, மீண்டும் விடுவிக்கப்பட்டவர்கள் எனவும் பொலிஸார் தெரிவித்தனர்.

இந்நிலையில் இந்த சம்பவம் தொடர்பில் மற்றுமொரு நபர் தொடர்புபட்டுள்ளார் எனவும் அவரை கைது செய்ய மொரட்டுவ பொலிஸார் மேலதிக விசாரணைகளை முன்னெடுத்துள்ளனர்.

காரைதீவு சிவசக்தி குரு குடைச்சாமி சர்வ சமய பீடத்தில் விசேட வழிபாடு



காரைதீவு ஸ்ரீ சிவசக்தி குரு குடைச்சாமி சர்வமத பீடத்தில் சிவராத்திரி விரதத்தை ஒட்டி விசேட பூசைகள், யாகங்கள், வழிபாடுகள் நேற்று ஞாயிற்றுக்கிழமை காலை 6.00 மணி வரை இடம்பெற்றன.

கொழும்பு, யாழ்ப்பாணம் உட்பட பல மாவட்டங்களில் இருந்தும் பக்த அடியார்கள் சர்வமத பீடத்துக்கு தரிசனம் மேற்கொண்டு இவற்றில் கலந்து கொண்டனர்.

குறிப்பாக சர்வமத பீடத்துக்கு புத்தாக எழுந்தருளிய



சிவலிங்க பெருமானுக்கு நீர்பிசேகம் செய்தார்கள். சர்வமத பீடத்தின் தலைவரும், பரிபாலகருமான ஜீவாகரன் சுவாமிகள் இவர்களை ஆசிரவதித்தார்.

சிவ சின்னங்களில் ஒன்றான உருத்திராக்கத்தை அடியார்களுக்கு ஜீவாகரன் சுவாமிகள் அணிவித்தார். மாலை 7.00 மணி முதல் திருவாசக முற்றோதல் இடம்பெற்றது. காரைதீவை சேர்ந்த ஸ்ரீ முருகன் பஜனை குழுவினரால் திருவாசக முற்றோதல் பாடப்பட்டது.



14,300 லீற்றர் கொள்ளளவு தேயிலை தொடர்பு சாதனை

கின்னஸ்ஸில் இடம்பிடித்தது இலங்கை நிறுவனம்

சலுதி அரேபிய சந்தைக்கு இலங்கையின் தேயிலையை விநியோகிக்கும் பிரதான நிறுவனங்களில் ஒன்றான கதிர் தேயிலை ஏற்றுமதி நிறுவனம், உலகின் மிகப்பெரிய தேநீர் தொடர்புக்கான கின்னஸ் உலக சாதனையை படைத்துள்ளது. இந்தத் தேயிலை தொடர்பு யின் கொள்ளளவு 14 ஆயிரத்து 300 லீற்றர் ஆகும். கின்னஸ் சான்றிதழ் வழங்கும் விழா 18 ஆம் திகதி சனிக்கிழமை இடம்பெற்றது.

களவுபோன மோ. சைக்கிள் மீட்பு

(ஷிகான் பாருக்) களவுபோன மோட்டார் சைக்கிள் மீட்கப்பட்டதாக கல்முனை பொலிஸார் தெரிவித்தனர். அநாதரவாகக் கைவிடப்பட்டிருந்த நிலையில் அதனைத் தாம் கைப்பற்றினர் என்று அவர்கள் தெரிவித்தனர்.

அம்பாறை மாவட்டம், காரைதீவில் மரக்கறி கடை உரிமையாளரின் டியோரக மோட்டார் சைக்கிளை மீட்கப்பட்டுள்ளது. இந்த மோட்டார் சைக்கிள் செவ்வாய்க்கிழமை களவாடப்பட்டிருந்தது.

காரைதீவு பொலிஸ் நிலையத்திற்கு மறுநாள் புதன்கிழமை களவு தொடர்பில் உரிமையாளர் முறையிட்டிருந்தார். சிசிரிவி காட்சிகளில் அடையாளம் தெரியாத நபர் ஒருவர் மோ. சைக்கிளைக் களவாடிச் செல்வது பதிவாகியிருந்தது.

சனிக்கிழமை அன்று கல்முனைத் தலைமையகப் பொலிஸ் பிரிவிற்குட்பட்ட முதன்மை வீதியில் ஹெல்மட் ஒன்றுடன் அநாதரவாக மோட்டார் சைக்கிள் ஒன்று நீண்ட நேரமாகத் தரித்து உள்ளதாக பொலிஸாருக்குத் தகவல் கிடைத்தது. அங்கு சென்ற பொலிஸார் அது களவாடப்பட்ட மோ.சைக்கிள் என்பதை உறுதிப்படுத்தி அதை மீட்டு வந்தனர்.

100 சிறு பள்ளத்தில் பாய்ந்தது டிராக்டர்

சாரதி இறப்பு; 5 பேர் காயம்

(எஸ்.ஆர்.இரவீந்திரன்)

பலாங்கொடை, பம்பஹின்ன பொலிஸ் பிரிவினாள் நொன்பொரில் தோட்டத்தில் சனிக்கிழமை இரவு 8.00 மணியளவில் உழவு இயந்திரம் பாதையை விட்டு விலகி சுமார் 100 அடிப் பள்ளதாக்கில் வீழ்ந்ததில் அதன் சாரதி அந்த இடத்திலேயே உயிரிழந்தார். 5 பேர் படுகாயமடைந்து பலாங்கொடை வைத்தியசாலையில் சேர்க்கப்பட்டனர் என்று பொலிஸார் தெரிவித்தனர்.

இதே தோட்டத்தில் வசிக்கும் பி.சிவக்குமார் (வயது -40) என்ற இரண்டு பிள்ளைகளின் தந்தையே உயிரிழந்தார் என்று பொலிஸார் தெரிவிக்கின்றனர். தோட்டத்திற்கு தேயிலைகொழுந்து ஏற்றிவரும் போதே இந்த விபத்து நிகழ்ந்துள்ளது.

இரு பஸ் தரிப்பிடங்களை இடிக்க சாவ. சபை முடிவு

விபத்துக்களுக்கு வாய்ப்பளிக்கிறது என்பதால்

தென்மராட்சி, பெப். 20 சாவகச்சேரி நகரசபை எல்லைக்குள் ஏ-9 வீதியில் விபத்துக்கள் ஏற்பட ஏதுவாகக் காணப்படுகின்ற இரண்டு பஸ் தரிப்பிடங்களை இடித்து அகற்ற சாவகச்சேரி நகரசபை நடவடிக்கை எடுத்துள்ளது.

நகரசபையின் ஆளுகைக்கு உட்பட்ட அரசடிச் சந்தி மற்றும் மீசாலைச் சந்திப்புகளில் பொருத்தமற்ற இடங்களில் இவை அமைக்கப்பட்டிருப்பதாகத் தெரிவிக்கப்படுகின்றது. விபத்துக்கள் ஏற்பட ஏதுவான நிலையில் உள்ள சீமெந்திலான பஸ் தரிப்பிடங்களே இடித்து அழிக்கப்படவுள்ளன.

இந்த பஸ் தரிப்பிடங்கள் சமூக விரோதச் செயற்பாடுகளுக்கான இடங்களாகவும் காணப்படுவதாலும் அவற்றை உடைத்து அகற்ற நகரசபையில் தீர்மானம் எடுக்கப்பட்டது.

பல மாதங்களாகியும் தீர்மானத்தை நிறைவேற்றாதிருந்தது நகர சபை. எனினும் புதிதாக கடமைக்கு வந்த செயலாளர் ஒரு வார காலத்திற்குள் இரண்டு பஸ் தரிப்பிடங்களையும் இடித்தழிக்க நடவடிக்கை எடுப்பதாக உறுதியளித்துள்ளார்.

அத்துடன் இடித்தழித்த பின்னர் பொருத்தமான இடத்திலிருந்து பெருந்து தரிப்பிடம் அமைக்க நடவடிக்கை எடுக்கப்படும் எனவும் தெரிவிக்கப்பட்டுள்ளது.

'மொட்டு'வின் 120

(02ஆம் பக்கத் தொடர்ச்சி)

நடந்திருந்தால் நாடு எங்கேயோ சென்றிருக்கும்.

காலிமுகத்திலில் அமைக்கப்பட்டிருந்த கோட்டா கோ ஹோம் போன்று நாடு முழுவதும் 120 முகாம்களை அமைத்து ஸ்ரீலங்கா பொதுஜன பெரமுனவின் 120 நாடாளுமன்ற உறுப்பினர்கள் அவர்களின் குடும்பங்களுடன் ஒரே இரவில் கொல்வதற்கும் திட்டமிடப்பட்டிருந்தது. இதன்பின்னணியில் ஜே.வி.பியினர் இருந்தார்கள் - என்றார்.

கைத்துப்பாகியுடன்

(முதலாம் பக்கத் தொடர்ச்சி)

பஹ்ரைன் செல்லவிருந்த விமானத்தில் பயணம் செய்யவிருந்த பயணியான கம்பளையைச் சேர்ந்த 49 வயதான நபரிடமிருந்து ரிவோல்வர் ரக துப்பாக்கி கைப்பற்றப்பட்டுள்ளது. பிற்பகல் 2.15 மணிக்கு சம்பவம் இடம் பெற்றதாக விமான நிலைய பொலிஸார் தெரிவித்தனர்.

பஹ்ரைனுக்கு பகல் 2.15 மணிக்குப் புறப்படும் விமானத்திற்காக சந்தேக நபர் விமான நிலையத்திற்கு வந்தார். முதல் சோதனைச் சாவடியில் அவரின் பையை விமான நிலைய பாதுகாப்பு அதிகாரிகள் அவரது பொதிகளை ஸ்கான் செய்தனர். அப்போது ஒரு பையில் மறைத்துவைக்கப்பட்டிருந்த கைத்துப்பாகியைக் கண்டுபிடித்தனர்.

உடனடியாக விமான நிலையப் பொலிஸார் வரவழைக்கப்பட்டு சந்தேக நபர் அவர்களிடம் ஒப்படைக்கப்பட்டார். அவரைக் கைதுசெய்த பொலிஸார், கைத்துப்பாகியையும் கைப்பற்றினர்.

அரசுக்கு எதிராகப்

(முதலாம் பக்கத் தொடர்ச்சி)

அடக்குமுறைகளுக்கு எதிராக ஆர்ப்பாட்டம் முன்னெடுக்கப்பட்டது.

இந்தப் போராட்டத்தைக் கலைத்த பொலிஸார் 4 பிக்குகள் உட்பட 6 பேரைக் கைது செய்தனர்.

இந்த ஆர்ப்பாட்டத்தைக் கலைக்கப் பொலிஸார் நீர்த்தாரைப் பிரயோகம் மேற்கொண்டனர்.

நாடாளுமன்றத்துக்கு

(முதலாம் பக்கத் தொடர்ச்சி)

அடிப்படையாக வைத்து நாட்டின் பல்வேறு இடங்களில் மக்கள் வீதிக்கு இறங்கிப் போராடி வருகின்றனர்.

இந்தப் போராட்டத்தை மேலும் வலுப்படுத்தும் நோக்கிலேயே நாடாளுமன்றத்துக்குள்ளும் போராட்டம் நடத்தப்படவுள்ளது என்று எதிர்க்கட்சிகள் தெரிவிக்கின்றன.

பள்ளத்தில் பாய்ந்தது ...

(முதலாம் பக்கத் தொடர்ச்சி)

விபத்துக்குள்ளாகியது. காயமடைந்தவர்கள் வட்டவலை மற்றும் நாவலப்பிட்டி வைத்தியசாலைகளில் சேர்க்கப்பட்டனர்.

விபத்துக்குள்ளான பஸ்ஸில் பயணித்தவர்கள் கொழும்பின் புறநகர் மஹரகமவில் இருந்து சிவனொளி பாதமலைக்குச் சென்றவர்கள்.

தீல்பனின் மனத் திடம்

(முதலாம் பக்கத் தொடர்ச்சி)

தேர்தல் பரப்புரைப் பணிகளை தொடங்குவதற்கு முன்பாக சனிக்கிழமை தியாகி தீல்பனின் நினைவிடத்தில் மலர் மாலை அணிவித்து அஞ்சலி செலுத்திய தமிழ் மக்கள் கூட்டணியின் தலைவர் சி.வி.வி.கே.எஸ்.வரன், பின்னர் நல்லை ஆதீனத்தில் இந்து மதத் தலைவர்களிடம் ஆசி பெற்றிருந்தார். அதன் பின்னர் செய்தியாளர்களிடம் பேசிய அவர் தெரிவித்ததாவது:

கட்சி சார்பில் தியாகி தீல்பனின் தூய்மையை வலம்வந்து, அவரை நினைத்து, அவருடைய மனத் திடத்தின் அடிப்படையில் எங்களுடைய அரசியல் ரீதியான வாழ்க்கைப் பயணமும் திடமாகச் செல்ல வேண்டுமென்ற காரணத்தினால் அங்கு சென்று வணங்கி எமது தேர்தல் பயணத்தை தொடங்கி மதத் தலைவர்களிடம் ஆசி பெற்றுள்ளோம். தேர்தல்

தேர்தல் நடக்குமோ நடக்காதோ எனக்கு தெரியாது. அறிவிக்கப்பட்ட திகதியில் நடக்காது என்பது போல்தான் தெரிகிறது. அவ்வாறு பிற்போடப்பட்டாலும் கூட பின்னொருநாளில் நடக்கத்தான் போகின்றது.

ஆகவே எங்கள் கட்சியினரை உடனேயே தேர்தலுக்கு ஆயத்தமாக மாறுதான் கூறியிருக்கின்றோம். தேர்தல் எப்பொழுது வந்தாலும் அதனை எதிர்கொள்வதற்கு நாங்கள் தயார். விமர்சனம்

எமது கட்சியின் சின்னமான மான் சின்னத்தை வால் இல்லாத மான் என்று சிலர் விமர்சிக்கிறார்கள் என்றால், வீட்டிற்கும்தான் வால் இல்லை. அதே போல் சைக்கிளுக்கும்தான் வால் இல்லை என்று நான் பதில் சொல்லலாம். மானுக்கு சின்ன வால் என்றாலும் இருக்கிறது தானே. ஆகையினால்

நாங்கள் கொஞ்சமாவது வால் வைத்தவர்கள் - என்றார்.

13 அனைவருக்கும்

(முதலாம் பக்கத் தொடர்ச்சி)

இவ்வாறு இந்திய இந்து மக்கள் கட்சியின் தலைவர் அர்ஜுன் சம்பத் தெரிவித்தார்.

யாழ்ப்பாணத்தில் செய்தியாளர்களிடம் பேசிய அவர் தெரிவித்ததாவது:

சிவராத்திரியை ஈழத் திருநாட்டிலுள்ள ஈச்சரங்களில் கொண்டாட வந்தோம்.

இலங்கை - இந்திய உறவு வரலாற்று சிறப்புமிக்கது. இது இராமாயண பூமி. எங்களுக்கிடையில் இருக்கின்ற உறவை இன்னும் மேம்படுத்த வேண்டும்.

இந்தியா, அந்த உறவின் அடிப்படையிலே பல்வேறு உதவிகளையும் வழங்கி வருகிறது. சாலைகள் கீரமைப்பு, தொடருந்துப் பாதைச் சீரமைப்பு, வான் போக்குவரத்து என்பவற்றுக்கு உதவுகிறது. கப்பல் சேவைகளையும் தொடக்க உள்ளது.

யாழ்ப்பாணத்திற்கு நேரடியாக வந்த முதல் பிரதமர் மோடிதான். தனது பயணத்தின்போது இங்கு வீட்டுத் திட்டத்தை வழங்கியதுடன் பல்வேறு உதவிகளையும் அவர் செய்திருக்கின்றார்.

இன்றைக்கு பொருளாதார ரீதியாகக் கூட இலங்கை பெரும் பாதிப்புக்களை எதிர்நோக்குகின்றபோதும் இந்திய அரசே துணையாக நிற்கின்றது. பல கோடி டொலர் நிதி உதவி வழங்கியிருக்கிறது.

இவ்வாறு இரு நாடுகளுக்கும் இடையிலான உறவு என்பது தொடர்புக் கொடி உறவு. அந்த உறவை நாங்கள் இன்னும் மேம்படுத்த வேண்டும்.

ஆனால் இரு நாடுகளிலும் உள்ள சில அரசியல்வாதிகள் பேதத்தை உருவாக்குகின்றார்கள். அத்துடன் மதவாதிகள், இனவாதிகள் இரு நாட்டு உறவைச் சீர்குலைக்கவும் சதி செய்கின்றார்கள்.

இலங்கை அமைதியான வளமான அற்புத தேசமாக உருவாக வேண்டும். அரசுகள் வேறாக இருக்கலாம். ஆனால் இந்தியாவும் இலங்கையும் பின்னிப்பிணைந்த நாடு. நாம் எல்லோரும் ஒரு தாய் பிள்ளைகள்.

கலாசார நிலையம்

யாழ்ப்பாணத்தில் ஒரு கலாசார மத்திய நிலையத்தை அமைத்து அதனை அவர்களிடமே ஒப்படைத்திருக்கின்றோம். அதனை கொழும்பு ஆட்சியாளர்கள் தம்வசம் வைத்திருக்காமல் இங்குள்ள மாநகர சபையிடமே அதனைக் கையளிக்க வேண்டுமென்று கோருகின்றோம்.

அதுவே நியாயமானது. அதனை இந்திய அரசின்கவனத்திற்குக் கொண்டு சென்று நியாயமான நடவடிக்கைகளை முன்னெடுக்க அழுத்தம் கொடுப்போம். மீனவர் விவகாரம்

இந்திய மீனவர்கள் இலங்கை

மீனவர்கள் எல்லாம் தொப்புள் கொடி உறவினர்கள்தான். இந்தப் பக்கமும் தமிழர்கள்தான். அந்தப் பக்கமும் தமிழர்கள்தான். ஆனால் இந்த விடயத்தில் மத ரீதியான தலையீடுகள், பிரித்தாலும் கூழ்ச்சிகளை சில தரப்பினர்கள் முன்னெடுத்து வருகின்றார்கள். அதனை முறியடிக்கவேண்டும். கச்சீவு பிரச்சினைக்கு தீர்வு காண்பதற்கும் இந்தியா முயற்சி எடுத்து வருகின்றது.

13 திருத்தம்

அரசமைப்பின் 13ஆவது திருத்தம் அமுலாக்கப்படுவதற்கும் இந்தியா முயற்சிகளை எடுத்து வருகிறது. 13 ஆவது திருத்தம் என்றாலே அது ஏதோ பௌத்த மக்களுக்கு எதிரானது என்ற வாறான தோற்றத்தை ஏற்படுத்துகின்றார்கள்.

ஆனால் அது எல்லோருக்கும் பொதுவானது. அதனைப் பௌத்த மக்களும் புரிந்துவிட்டார்கள். ஆனால் இங்கிருக்கக்கூடிய சில அடிப்படைவாதிகள் எதிர்க்கிறார்கள். இந்தப் பிரச்சினைகள் எல்லாம் சமூகமாக தீர்க்கப்பட வேண்டும் என்பதுதான் எங்களுடைய வேண்டுகோள்.

தீர்வு

ஈழத்தமிழர் விடயத்தில் இந்திய அரசு பலவற்றைச் செய்து வருகின்றது. இந்தச் சிக்கல்களுக்குக் கல்லாம் தீர்வு காண வேண்டுமென இந்தியா முனைப்புக் காட்டி வருகின்றது. 13 ஆவது திருத்தத்தை கொண்டுவர வேண்டுமென இந்தியா ஒரு முயற்சி எடுத்திருக்கிறது. ஆனால் இங்கிருக்கிற சில தீய சக்திகள் 13 ஆவது திருத்தம் இலங்கை மக்களுக்கு எதிரானது என்பது போன்ற பரப்புரையைக் கட்டமைக்கிறார்கள். அது தவறு.

13 ஆவது திருத்தம் என்பது எல்லா மக்களுக்கும் பொதுவானது. அது பௌத்தர்களுக்கு எதிரானது சிங்களவர்களுக்கு எதிரானது அது ஏதோ இந்த நாட்டை பிரித்து இவர்களிடம் (தமிழர்களிடம்) ஒப்படைக்கப்போகிறது என்று சொல்வதெல்லாம் பிதற்றல். நல்லது நடக்க கூடாது என்று நினைக்கிறவங்க செய்யக்கூடிய விசமத்தனம்.

ஒன்றுபட்ட இலங்கைக்குள்ளே தீர்வு காண வேண்டுமென்பதிலே இந்தியா உறுதியாக இருக்கிறது என அவர் மேலும் தெரிவித்தார்.

விளம்பரம் தொடங்குவதற்கு
தொலைபேசி இலக்கம்
076 443 8622

விமான நிலைய போக்குவரத்து மற்றும் சுற்றுலா ஏற்பாடுகள்

நாமே முடிவதும்

- நட்சத்திர விடுதிகளில் தங்குமிட வசதிகள்
- சுற்றுலா ஒழுங்கமைப்பு வசதிகள்
- போக்குவரத்து வசதிகள்

Asiazone Vacation (Pvt) Ltd

#45A, Pennyquick lane, Colombo 06. #551A, Kasthuriyar Road, Jaffna.

+94 77 068 4905

மேலதிக விபரம்: 011-2523-2333

பக்கங்கள்: 07



Kalaikkathi

காலைக்கதிர்

மாலைப்பதிப்பு

சாயல் வள்ளுவர் ஆண்டு 2054 மாசி 07 ஞாயிற்றுக்கிழமை 19.02.2023 கதிர் 354

நீர்க் கட்டணமும் உயர்வு மக்களுக்கு அடிமேல் அடி

மின்சாரக் கட்டணம் அதிகரிக்கப்பட்டுள்ளதால் நீர்க் கட்டணத்தையும் அதிகரிக்க நேரிடும் எனத் தெரிவிக்கப்பட்டுள்ளது. இதனை நீர் வழங்கல் மற்றும் தோட்ட உட்கட்டமைப்பு அபிவிருத்தி அமைச்சர் ஜீவன் தொண்டமான் தெரிவித்துள்ளார்.

தலவாக்கலையில் நேற்று நடைபெற்ற இலங்கைத் தொழிலாளர் காங்கிரஸின் மக்கள் சந்திப்பில் கலந்துகொண்டு உரையாற்றியபோதே அவர் இதனைக் கூறியுள்ளார்.

கட்டண உயர்வை கண்டித்து நாளை இருட்டு போராட்டம்

7 மணிக்கு அனைவரையும் விளக்குகளை அணைக்க அழைப்பு

அரசின் மின் கட்டண உயர்வுக்கு எதிர்ப்புத் தெரிவித்து நாளை இருட்டு போராட்டம் நடத்தப்போவதாக மக்கள் உரிமை பாதுகாப்பு தேசிய இயக்கம் அறிவித்துள்ளது.

இதற்கமைய 20ஆம் திகதி இரவு 7 மணிக்கு அனைத்து மக்களும் தமது வீடுகளில் மின்விளக்குகளை அணைத்து நாட்டை இருட்டில் மூழ்கடிக்குமாறு அந்த இயக்கம் அழைப்பு விடுத்துள்ளது.

“நாளை மாலை 7:00 மணிக்கு, ”டிரிப் கூவிட்ச்” மூலம் உங்கள் வீட்டுக்கான மின் இணைப்பைத் துண்டிக்கவும். அல்லது விளக்குகள், மின்சாதனங்களைப் பயன்படுத்துவதை நிறுத்தவும். கணினிகளை அணைக்கவும். உங்கள் விளக்குகளை அணைக்கவும். மின் கட்டண உயர்வால் மக்களுக்கு ஏற்பட்டுள்ள பாதிப்பை அடையாளப்பூர்வமாக பிரபலப்படுத்துவோம்” என்றார் மக்கள் உரிமை களைப் பாதுகாப்பதற்கான தேசிய இயக்கத்தின்

அமைப்பாளர் அனுருத்த சோமதுங்க.

ஏற்கனவே மக்கள் ஆங்காங்கே மின் கட்டண உயர்வைக் கண்டித்துத் தன்னெழுச்சியான போராட்டங்களில் ஈடுபட்டு வருகின்றனர். வெள்ளிக்கிழமை கொழும்பில் வலுச் சக்தி அமைச்சின் முன்பாகவும் சனிக்கிழமை இரவு புத்தளத்திலும் போராட்டங்கள் இடம்பெற்றன. புத்தளத்தில் தீப்பந்தப் போராட்டம் நடத்தப்பட்டது. இதனை ஆளும் சிறிலங்கா பொது ஜன பெரமுன வின் உறுப்பினர் ஒருவரே ஏற்பாடு செய்திருந்தார். சனிக்கிழமை பிற்பகல் அனுராதபுரம் சதீப்பால என்ற இடத்திலும் மக்கள் உரிமைப் பாதுகாப்பு இயக்கத்தின் ஏற்பாட்டில் மக்கள் ஆர்ப்பாட்டத்தில் ஈடுபட்டனர்.

அரசு மின் கட்டணத்தை உடனடியாகக் குறைக்கவேண்டும் என்று அவர்கள் கோரிக்கை வைத்தனர்.

மஹிந்தவை மீண்டும் பிரதமராக்க பஸில் தரப்பில் தீவிர நடவடிக்கை

முன்னாள் பிரதமர் மஹிந்த ராஜபக்சவை மீண்டும் பிரதமர் பதவிக்கு நியமிக்கும் நடவடிக்கை தீவிரமாக முன்னெடுக்கப்பட்டு வருகின்றன என்று தெற்கு ஊடகங்கள் செய்தி வெளியிட்டுள்ளன.



பொதுஜன பெரமுன மிகவும் ஆபத்தான நிலையை சந்திக்க நேரிடும் என்பதை அக்கட்சியின்தலைவர்கள் உணர்ந்துள்ளமையே

இதற்குக் காரணம் என்னவென்பதென்பது எனவே, தற்போதைய அரசியல் நெருக்கடியை ஓரளவுக்குத் தணிக்க பொது ஜன பெரமுன வுக்கு அரசில் உயர்பதவிக்கே வேண்டும் என பஸில் ராஜபக்ச உள்ளிட்டோர் கருதுகின்றனர் என்று தெரிவிக்கப்படுகின்றது. இதற்கு முக்கிய தடையாகக்

தொடர்ந்தும் 150 வகையான மருந்துகளுக்குத் தட்டுப்பாடு

அரசு வைத்திய சாலைகளில் பயன்படுத்தப்படும் சுமார் 150 வகையான மருந்துகளுக்குத் தொடர்ந்தும் தட்டுப்பாடு ஏற்பட்டுள்ளது என்று அரசு வைத்திய அதிகாரிகள் சங்கம் தெரிவித்துள்ளது.



அத்துடன், சுகாதார அமைச்சால் தேவையான பல மருந்துப் பொருட்களைக் கையிருப்பில் வைத்திருக்க முடியவில்லை

2 தமிழர்கள் அகதியாக தமிழ்நாட்டில் தஞ்சம்

(ந.லோகதயாளன்) இலங்கையில் இருந்து இருவர் நேற்று இரவு தமிழ்நாட்டுக்கு

பயணித்து இந்தியாவின் கோடியாகக் கரையை அடைந்து அங்கிருந்து பயணித்துள்ளனர். இவ்வாறு பயணித்தவர்களில் தந்தை மட்டும் இன்று காலை பொலிஸ் நிலையத்திற்கு சென்று தான் இவ்வாறு அரசியல் தஞ்சம் கேட்டுவந்துள்ளார் என்பதைத் தெரிவித்தார்.

அகதியாகச் சென்றுள்ளனர். அவர்களில் ஒருவர் தலைமறைவாகியதனால் அவரைப் பொலிஸார் தேடி வருகின்றனர்..

மன்னார் எருக்கலம் பிட்டியைச் சேர்ந்த தங்கையா செல்வராஜா (வயது 57) மற்றும் அவரது மகன் ஆசிய இருவருமே இவ்வாறு இவ்வாறு அகதியாகச் சென்றுள்ளனர். இரவு புறப்பட்ட பட்சில்

இவ்வாறு சென்ற வரை தமிழக பொலிசார் விசாரணைக்கு உட்படுத்தி வருகின்ற அதே நேரம் மகன் தலை மறைவாகியுள்ளதனால் அவரை தேடிவருகின்றனர்.

ஏழு நாள் களில் 51 பேர் கொலை

இலங்கையில் பயங்கரம்



இலங்கையில் பொருளாதார நெருக்கடிக்குள் மக்கள் சிக்கி உள்ள இக்கூடான நிலைமையில் படுகொலைச் சம்பவங்களும் நாளுக்கு நாள் அரங்கேறி வருகின்றன.

நாட்டில் கடந்த 7 நாட்களில் (12 - 18) மாதிரும் 51 படுகொலைச் சம்பவங்கள் பதிவாகியுள்ளன. மாகாணப் பொலிஸாரின் உத்தியோகபூர்வ

தகவல்களின் அடிப்படையில் மேற்குறிப்பிட்ட 7 நாட்களில் 3 சிறுவர்கள், 8 பெண்கள் உள்ளிட்ட 51 பேர் படுகொலை செய்யப்பட்டுள்ளனர்.

குடும்பத் தகராறு, தனிப்பட்ட தகராறு, காதல் விவகாரம், போதைப் பொருள் விற்பனைப் போட்டி மற்றும் கோஷ்டி மோதல்களால் மேற்படி படுகொலைச் சம்பவங்கள் இடம்பெற்றுள்ளன.

அதற்கமைய வடமேல் மாகாணத்தில் 7 நாட்களில் 12 பேர் படுகொலை செய்யப்பட்டுள்ளனர்.

திருக்கேதீச்சர சிவராத்திரியில் 7 லட்சம் பக்தர்கள் திரள்வு

வரலாற்றுப் புகழ்மிக்க மன்னார் மாதோட்டம் திருக்கேதீச்சரத்தில் சிவராத்திரியை யாட்டி சனிக்கிழமை 7 லட்சம் பக்தர்கள் திரண்டனர்.

சிவராத்திரி பூசைக்கு புகழ்பெற்றதான திருக்கேதீச்சரத்தில் பாலாவிக்கரையில் நீராடி புனித தீர்த்தம் எடுத்து வந்து சிவலிங்கத்துக்கு பக்தர்கள் தமது கைகளாலேயே அபிசேகம் செய்தால் அதன் மூலம் பாவங்கள் நீங்கி அருள் கிடைக்கும் என்பது நம்பிக்கை.

இதனடிப்படையில் நேற்று நள்ளிரவுக்குச் சற்று முன்னர் இருந்து பல்லாயிரக்கணக்கான பக்தர்கள்

பலாவியில் தீர்த்தமாடி சிவலிங்கத்துக்கு அபிசேகம் செய்வதற்காக வரிசைகளில் காத்து நின்றனர்.

சிவராத்திரி சிறப்பு பூசைகள் காலை 5 மணி முதல் சிறப்பாக இடம்பெற்றன. காலை 8 மணி முதல் மகாலிங்கப் பெருமானுக்குத் தீர்த்தக் காவி எடுக்கப்பட்டது.

மாலை 3 மணி முதல் விடே அபிசேகமும் 4.30 மணிக்கு மகா பிரதோ கால பூசையும் இதனைத் தொடர்ந்து ஆறுசாமப்பூசை அபிசேகங்களும் அர்ச்சனை வழிபாடுகளும் நடைபெற்று இன்று வசந்த மண்டப அலங்கார பூசையைத் தொடர்ந்து

பாலாவியில் எழுந்தருளி இருக்கும் ஈசனுக்கு தீர்த்த உற்சவம் இடம்பெற்றது.

சிவராத்திரியை யாட்டி லட்சக்கணக்கான பக்தர்களுக்கான அன்னதானம், தாகசாந்தி ஏற்பாடு செய்யப்பட்டிருந்தன. சிறப்புச் சமயச் சொற்பொழிவுகள், கலை நிகழ்வுகள், பா ஓதல்கள் என பல நிகழ்வுகளும் இரவிரவாக இடம்பெற்றன.

இந்த சிறப்பு வழிபாடுகளில் மட்டும் 7 லட்சத்துக்கும் அதிகமான பக்தர்கள் கலந்துகொண்டு அருளாசி பெற்றனர் என்று கோயில் நிர்வாகத்தினர் தெரிவித்தனர்.

தப்பியோடி 30,000 படையினர் தொடர்பில் தகவல் இல்லை

படைகளிலிருந்து தப்பியோடியோர் உத்தியோகபூர்வமாகத் தம்மைப் படைகளில் இருந்து விலகிக்கொள்வதற்கு வழங்கப்பட்ட பொது மன்னிப்புக் காலத்திலும் முப்படைகளையும் சேர்ந்த 30,000 பேர் இன்னும்

சுரண்டையவில்லை என்று பாதுகாப்பு தரப்பினர் தெரிவித்தனர்.

பொது மன்னிப்பு காலத்தின்போது, அய்யு தப்படையிலிருந்து வெளியேறிய 70 அதிகாரிகள் உட்பட 22 ஆயிரத்து 729 பேர்

வீரகெட்டிய குடும்பஸ்தர் பட்டப்பகலில் கொலை!

வீரகெட்டியவராகிய ஒருவரை பிரதேசத்தில் வீடொன்றுக்கு முன்பாக குடும்பஸ்தர் ஒருவர் சுட்டுப்படுகொலை செய்யப்பட்டுள்ளார்.

காரில் வந்த இனந் தெரியாத இருவர் துப்பாக்கிச் சூடு நடத்திவிட்டுத் தப்பியோடினர்

என்று பொலிஸ் உட்கட்சி பேச்சாளர் அலுவலகம் தெரிவித்துள்ளது. இன்று இடம்பெற்ற இந்தச் சம்பவத்தில் 53 வயதுடைய குடும்பஸ்தரே உயிரிழந்துள்ளார் என்று பொலிஸார் குறிப்பிட்டுள்ளனர்.

7 நாள் களில்.....

(முதலாம் பக்கத் தொடர்ச்சி)
மேல் மாகாணத்தில் 9 பேரும், தென் மாகாணத்தில் 7 பேரும், மத்திய மாகாணத்தில் 3 பேரும், சப்ரகமுவ மாகாணத்தில் 2 பேரும் படுகொலை செய்யப்பட்டுள்ளனர்.
அதே வேளை, வட மத்திய மாகாணத்தில் 6 பேரும், ஊவா மாகாணத்தில் 5 பேரும், கிழக்கு மாகாணத்தில் 4 பேரும், வடக்கு மாகாணத்தில் 3 பேரும் படுகொலை செய்யப்பட்டுள்ளனர்.

மஹிந்தவை.....

(முதலாம் பக்கத் தொடர்ச்சி)
காணப்படும் தற்போதைய பிரதமர் தினேஷ் குணவர்த்தன பதவி விலக வேண்டும் என்றும் அவர்கள் மறைமுகமாகக் கோருகின்றனர்.
தினேஷ் குணவர்த்தன அரசின் சிரேஷ்ட உறுப்பினர் என்பதால் அவ்வாறானதொரு கோரிக்கையை அவர் முன்னிலையில் புகார் செய்யத் தெரிவிக்க முடியாத நிலைமை ஏற்பட்டுள்ளது.
எனினும், கடந்த வாரம் ராஜபக்ச குடும்பத்தினர் உத்தியோகபூர்வமற்ற முறையில் இந்தச் செய்தியை அவருக்கு வழங்க பளில் தரப்பினர் ஏற்பாடு செய்திருந்தனர் என்றும், பிரதமராகப் பதவியேற்க மஹிந்த ராஜபக்சவுக்கு மேலும் ஒரு சந்தர்ப்பம் வழங்கப்பட வேண்டும் எனக் கோரிக்கை விடுக்கப்பட்டுள்ளது என்றும் கூறப்பட்டுள்ளது.
இருப்பினும் பிரதமர் தினேஷ் குணவர்த்தன தரப்பிலிருந்து இதுவரை பதில் வரவில்லை என்றும், தொடர்ச்சியாக பலர் இது தொடர்பில் அவருக்கு அழுத்தம் கொடுத்து வருகின்றனர் என்றும் தகவல் வெளியாகியுள்ளது.
இதையடுத்து தற்போதைய பிரதமர் தினேஷ் குணவர்த்தன உத்தியோக பூர்வமற்ற முறையில் இந்தக் கோரிக்கை முன்வைக்கப்பட்டுள்ளது என்றும் அந்தச் செய்தியில் தெரிவிக்கப்பட்டுள்ளது.

தொடர்ந்தும்.....

(முதலாம் பக்கத் தொடர்ச்சி)
பராமரிப்பு சேவைகளைப் பேணுவதற்கும், நோயாளர் பராமரிப்பு சேவைகளை மக்களுக்கு வழங்குவதற்கும் இயலவில்லை எனவும் அவர் குறிப்பிட்டுள்ளார்.
அரசு வைத்தியசாலைகளில் அத்தியாவசிய சத்திர சிகிச்சைகளுக்கு முன்னுரிமை வழங்குவதற்கு சுகாதார அமைச்சால் அண்மையில் எடுக்கப்பட்ட தீர்மானம் தொடர்பிலும் வைத்தியர் சமில் விஜேசிங்க கருத்து வெளியிட்டுள்ளார்.

தப்பியோடி.....

(முதலாம் பக்கத் தொடர்ச்சி)
சரணடைந்தனர் என்று பாதுகாப்பு அமைச்சின் உத்தியோகபூர்வ தகவல்கள் தெரிவிக்கின்றன.
இந்த வருடம் ஜனவரி 3 ஆம் திகதி வரை 56 அதிகாரிகள் மற்றும் 20 ஆயிரத்து 116 தரைப் படைச் சிப்பாய்கள் சரணடைந்துள்ளனர். கடற்படையிலிருந்து வெளியேறிய 2 அதிகாரிகளும் ஆயிரத்து 311 அதிகாரிகளும் சரணடைந்துள்ளனர். வான் படையிலிருந்து வெளியேறிய 12 அதிகாரிகளும், ஆயிரத்து 232 அதிகாரிகளும் சரணடைந்துள்ளனர். இவர்கள் அனைவரும் படைத்துறை விதிமுறைகளுக்கு ஏற்ப உத்தியோகபூர்வமாக விடுவிக்கப்படுவார்கள் என்று தெரிவிக்கப்பட்டது.

**விளம்பரத் தொடர்புகளுக்கு -
தொலைபேசி இலக்கம் -
076 443 8622**

அவசியமான மறுசீரமைப்புகளின்றி நெருக்கடியிலிருந்து மீளமுடியாது!

சிரேஷ்ட பொருளியலாளர் சாந்த தேவராஜன் கருத்து

நாட்டின் பொருளாதார வளர்ச்சிக்குத் தடையாக உள்ள கொள்கைகளை இப்போது மறுசீரமைக்காவிட்டால், தற்போதைய நெருக்கடியிலிருந்து இலங்கையால் மீளமுடியாது என்றும், ஐந்து வருடங்களின் பின்னர் மீண்டும் கடன் நெருக்கடி தோற்றம்பெறும் என்றும் தெற்காசியா, ஆபிரிக்கா, மத்திய கிழக்கு மற்றும் வட ஆபிரிக்கப் பிராந்தியங்களுக்கான உலக வங்கியின் முன்னாள் சிரேஷ்ட பொருளியலாளர் சாந்த தேவராஜன் சுட்டிக்காட்டியுள்ளார்.
இலங்கையின் பொருளாதார நிலைவரம் மற்றும் அடுத்தகட்டமாக மேற்கொள்ளப்படவேண்டிய நடவடிக்கைகள் தொடர்பாக நிகழ்நிலை முறைமையில் ஏற்பாடு செய்யப்பட்டிருந்த கலந்துரையாடலொன்றிலேயே சாந்த தேவராஜன் மேற்கண்டவாறு சுட்டிக்காட்டியுள்ளார்.
அந்தக் கலந்துரையாடலில் அவர் மேலும் கூறியவை வருமாறு -
நாட்டில் கொள்கை ரீதியான மறுசீரமைப்பை மேற்கொள்ளுமாறு 'அரகலய' என்ற மக்கள் எழுச்சி இயக்கத்தால் முன்னாள் ஜனாதிபதியிடம் கோரப்பட்டது.

குறிப்பாக தற்போதைய கொள்கைகள் வறிய மக்களுக்கு நன்மையளிக்கக்கூடியவையாக அமையவில்லை.
உதாரணமாக சக்திவலுமானிய வழங்கலை எடுத்துக்கொண்டால் 40 சதவீதமான பெற்றோலியம் நாட்டின் மொத்த சனத்தொகையில் 20 சதவீதமான செல்வந்தர்களுக்கு மானியமாக வழங்கப்படுகின்றது. அதனைப் பணமாக வழங்கினால், அது நாட்டின் அனைத்துத்தரப்பினரையும் சமத்துவமாகச் சேன்றடையும். ஆனால் இப்போது 20 சதவீதமான செல்வந்தர்கள் மாதிரிமே பயனடைகின்றனர்.
பெருமளவானோர் தமது பிள்ளைகளுக்கு அவசியமான உணவைப் பெற்றுக் கொடுப்பதற்குத் திறனிக் கொண்டிருக்கும் நாட்டில் செல்வந்தர்களுக்குத் தொடர்ந்து நிதியளிக்கப்படுகின்றது. இது முற்றிலும் ஏற்றுக்கொள்ள முடியாத விடயமாகும். அதேபோன்று 75 வருடங்களுக்கு முன்னர் இலங்கையில் விவசாய நிலங்கள் தொடர்பான சட்டம் காணப்பட்டது. அந்நூடக விவசாயிகள் நெல்லை (அரிசியை) உற்பத்தி செய்யுமாறு கட்டாயப்படுத்தப்பட்டார்கள். இலங்கையிலுள்ள உணவுப்

பொருள்களிலேயே அரிசி மாதிரிமே செயற்திறன் குறைந்த உற்பத்தியாக இருக்கின்றது. எனவே, இலங்கையில் 150 சதவீதமான விவசாயிகள் வறியவர்களாக இருப்பதில் ஆச்சரியப்படுவதற்கு எதுவுமில்லை. ஆனால் உண்மையில் தமக்கு வருமானத்தை ஈட்டித் தரக்கூடிய பயிர்ச்செய்கை நடவடிக்கையில் அவர்களால் ஈடுபட்டிருக்க முடியும். ஏனெனில் வாழைத்தோட்டம் மூலம் 75 ஆயிரம் ரூபா வருமானம் பெறுகின்ற விவசாயியை நாங்கள் அறிந்திருக்கின்றோம்.
எனவே, இவ்வாறான கொள்கைகளே வாழ்வாதாரத்தை ஈட்டிக்கொள்வதற்கு இலங்கை மக்கள் கொண்டிருக்கும் இயலுமையை வலுவழிக்கச் செய்துள்ளன. அதேபோன்று இப்போது இந்தக் கொள்கைகளை மறுசீரமைக்காவிட்டால், எம்மால் இந்த நெருக்கடியிலிருந்து வெளியே வர முடியாது. 5 வருடங்களின் பின்னர் மீண்டுமொரு கடன் நெருக்கடி ஏற்படக்கூடும். இவையே பொருளாதார வளர்ச்சிக்குத் தடையாக இருக்கின்றன என்று சுட்டிக்காட்டினார்.

OKAYA **MICROTEK**
TECHNOLOGY WE LIVE

Authorized & Exclusive Distributor in Sri Lanka

அதிகரித்த மின் கட்டணமா?

இன்றே அழையுங்கள் 0701 630 209

Solar Panels
Rs. 27,000/-
இருந்து

Solar Inverter Battery
Rs. 89,000/-
இருந்து

Inverters & Hybrid Inverters
Rs. 62,000/-
இருந்து

UPTO 25 WARRANTY
UPTO 03 WARRANTY
UPTO 02 WARRANTY

DSL We lead the way...!

MARKETED BY DSL, POWERED BY OKAYA & MICROTEK

நமது பார்வை



உண்மை - நேர்மை - பக்கம் சாராமை

ஆசிரியர்: 30, கல்லூரி வீதி, யாழ்ப்பாணம் மின்னஞ்சல் - kalaikkathirnews@gmail.com
தொலைபேசி - 021 222 3000 இணையம் - onlinekathir.com

நோய்க்குத்தான் மருந்து வேண்டும்

தலைவலிக்கு மருந்து கேட்டால் வயிற்று வலிக்கு மருந்து கொடுப்பது போன்ற கதையாக இருக்கின்றது இந்திய இலங்கை மீனவர் பிரச்சினைக்கு தீர்வு என்று இரு நாடுகளும் மேற்கொள்வதற்கு முயலும் ஒப்பந்தம்.

இலங்கைக் கடலில் இந்திய மீனவர்களின் அத்து மீறல், ஆக்கிரமிப்பு என்பன தொடரும் பெரும் அட்புழியம். அதற்கொரு நிரந்தரத் தீர்வு காணப்படவேண்டும். இரு நாடுகள் சம்பந்தப்பட்டது இந்த விடயம் என்பதால் அரசுகளே இந்த விடயத்துக்குத் தீர்வு காண வேண்டியுள்ளன.

இருக்கின் பிரச்சினை என்னவென்றால், இந்திய இழுவை மழப் படகுகள் இலங்கைக் கடல் எல்லைக்குள் வந்து இங்குள்ள வளங்களைச் சுறையாடிச் செல்வது மட்டுமல்லாமல் ஈழத் தமிழ் மீனவர்களின் வாழ்வாதாரங்களான வலைகள், படகுகளையும் சேதப்படுத்துகின்றன.

இந்திய இழுவை மழப் படகுகள் எமது மீனவர்களின் படகுகளுடன் ஒப்பிடுகையில் பெரியவை. சுமார் 150 அடிக்கும் அதிகமானவை. அதிக குதிரை வலுக் கொண்ட இயந்திரங்களால் இயக்கப்படுபவை. இந்தியத் தென் கரையோரங்கள் எங்கும் அவை பல நூற்றுக்கணக்கில் இருக்கின்றன. மீன்பிடித் துறைகளைவிட்டு அவை ஒரு சிலவாகப் புறப்படுவதில்லை பலநூறாகத்தான் புறப்படுகின்றன. அவற்றில சில நூறுகள் எல்லையைத் தாண்டி வருவதுதான் பிரச்சினை.

அவற்றைக் கட்டுப்படுத்தவேண்டும். அல்லது எல்லையில் இரு நாட்டுக் கடற்படையினரையும் நிறுத்தி இந்திய மீனவர்கள் எல்லையைக் கடக்காத வகையில் ஏற்பாடுகள் செய்யப்படவேண்டும். இந்திய இழுவை மழுகள் இலங்கைக் கடல் எல்லைக்குள் நுழைவதைத் தடுத்து நிறுத்தாமல் இந்தப் பிரச்சினை ஓயாது தீராது.

பிரச்சினை இதுவாக இருக்க, இந்திய நாட்டுப் படகுகளை வாரத்தில் இரண்டு நாட்கள் இலங்கைக் கடல் எல்லைக்குள் மீள் பிடிப்பதற்கு அனுமதிப்பது தொடர்பில் இரு நாடுகளும் பேசி இணக்கப்பாட்டுக்கு வருவதென்பது எந்த வகையில் தீர்வாக அமையப் போகின்றது. அது பிரச்சினையை இன்னும் பெரிதாக்கத்தான் உதவும்.

நாட்டுப்படகுகளுக்கு அனுமதி வழங்கப்பட்டபின்னர், அவையும் உள்ளே நுழையும் போதாக்குறைக்கு இழுவை மழப் படகுகளும் நுழையும். யாராலும் எதையும் கட்டுப்படுத்த முடியாது.

ஒருவேளை இந்த ஒப்பந்தத்தின் பின்னர் அனுமதி பெறப்பட்ட இந்தியப் படகுகள் மட்டுமே இலங்கை எல்லைக்குள் நுழைவதைக் கண்காணிக்கவும், கட்டுப்படுத்தவும் ஒரு பொறிமுறை ஏற்படுத்தப்படும் என்று உரிய தரப்பினர் சொல்வார்களானால், அதாவது இரு நாடுகளுக்கும் இடையிலான எல்லையில் சோதனை முறைமையொன்று அறிமுகப்படுத்தப்படும் என்று சொல்வார்களானால், அதனை இப்போதே அறிமுகப்படுத்தி இழுவை மழப் படகுகள் நுழைவதையும் தடை செய்ய முடியுமே, அதை ஏன் செய்யத் தவறுகிறார்கள்.

இங்கே கேட்கப்படுவது அப்பாவி மீனவர்கள் பாதிக்கப்படுவதற்கான தீர்வே தவிர, கொழும்பு இந்தியாவிடம் கடன் பெறுவதற்கு தமிழர்களின் கடல் வளத்தை அள்ளிக்கொடுக்கும் வித்தையல்ல என்பதை அனைத்துத் தரப்பினரும் கவனத்தில் கொள்ள வேண்டும்.

ரஸ்யாவிற்கு எதிரான ஐ.நா. தீர்மானம் இலங்கை ஆதரவைக் கோரிய ஜேர்மன்

ரஸ்யாவிற்கு எதிரான ஐ.நா. தீர்மானத்திற்கு இலங்கை ஆதரவளிக்கும் வேண்டும் என ஜேர்மனி வேண்டுகோள் விடுத்துள்ளது. ஜனாதிபதி ரணில்விக்கிரம

சிங்கவுடனான சந்திப்பின்போது இந்த விவகாரம் தொடர்பான பேச்சுகளை மேற்கொண்டதாக இலங்கைக்கு விஜயம் மேற்கொண்டுள்ள ஜேர்மனியின் நாடாளுமன்ற உறுப்பினர்பீடர்

ரம்சோர் தெரிவித்துள்ளார். ரஸ்யாவிற்கு எதிரான தீர்மானத்தின் மீதான வாக்கெடுப்பை இலங்கை கடந்த வருடம் தவிர்ந்தமை குறிப்பிடத் தக்கது.

ஜனாதிபதியின் சிவராத்திரி செய்தி

நமது உறவுகளை வலுப்படுத்த முடிவு செய்தால், நாடு எதிர்கொள்ளும் அனைத்து சவால்களையும் கடந்து, அமைதி, நல்லிணக்கம் மற்றும் செழிப்பு நிறைந்த நாட்டை நிச்சயமாகக் கட்டியெழுப்ப முடியும் என்று ஜனாதிபதி ரணில் விக்கிரமசிங்க தனது மகாசிவராத்திரி வாழ்த்துச் செய்தியில் தெரிவித்துள்ளார்.

இது தொடர்பாக அவர் தெரிவித்ததாவது: மஹாசிவராத்திரிவிருந்தை பக்தியோடு அனுஷ்டிக்கும் அனைத்து இந்து மக்களின் வேண்டுகளும் நிறைவேற பிரார்த்திக்கிறேன். உலகெங்கிலும் உள்ள இந்துக்கள் சிவராத்திரி நாளில் அனைத்து உயிர்களையும் துன்பத்திலிருந்து காப்பாற்றும் நோக்கத்துடன் சிவபெருமானை வழிபடுகின்றனர். 'இருள்நீங்கி ஒளிபரவட்டும்' என்ற பிரார்த்தனையுடன்

கண்விழித்து இரவு முழுவதும் பிரார்த்தனை செய்கின்றனர். இது ஒரு வருக்கொருவர் அமைதி, நல்லிணக்கம் மற்றும் சமத்துவத்தை வளர்க்கும் என்றும் எதிர்பார்க்கப்படுகிறது. பரஸ்பர மரியாதை மற்றும் ஒருவருக்கொருவர் நம்பிக்கை இல்லாமல் ஒரு நாடாக நாம் முன்னேற முடியாது. சிவபெருமானின் இந்த பிரகாசமான இரவில் நாம், நமது உறவுகளை வலுப்படுத்த முடிவு செய்தால், நாடு எதிர்கொள்ளும் அனைத்து சவால்களையும் கடந்து, அமைதி, நல்லிணக்கம் மற்றும் செழிப்பு நிறைந்த நாட்டை நம்மால் நிச்சயமாகக் கட்டியெழுப்ப முடியும். மஹா சிவராத்திரியில் ஏற்றப்படும் தீப ஒளியால் அனைத்து துன்பங்களும் நீங்கி வளமான இலங்கையின் கதவுகள் திறக்கப்படவேண்டும் என்று நான் பிரார்த்திக்கிறேன். - என்கிறது.

பேரா. விக்னேஸ்வரனின் உடலுக்கு பல்கலைக்கழகத்தில் அஞ்சலிக்கு

யாழ்ப்பாணப் பல்கலைக்கழக கணிதத்துறைப் பேராசிரியரும், முன்னாள் துணைவேந்தருமான பேராசிரியர் இரடணம் விக்னேஸ்வரனின் இறுக்கிரியைகள் பெப்ரவரி 21 ஆம் திகதி, செவ்வாய்க்கிழமை நடைபெறவுள்ளதாக அறிவிக்கப்பட்டுள்ளது.

கோண்டாவில் வடக்கிலுள்ள அவரது இல்லத்தில் வைக்கப்பட்டிருள்ள அவரது பூதவுடல் செவ்வாய்க் கிழமை காலை 7:30 மணிக்கு அங்கிருந்து எடுத்துச் செல்லப்பட்டு, பல்கலைக்கழகத்தில் அஞ்சலிக்கு வைக்கப்படவுள்ளது.

யாழ்ப்பாணப் பல்கலைக்கழக கலாசபை கலையரங்கத்தில் நடைபெறவுள்ள அஞ்சலி நிகழ்வைத் தொடர்ந்து, முற்பகல் 9:30 மணிக்கு பூதவுடல் மீண்டும் அவரது இல்லத்துக்கு எடுத்துச்

செல்லப்பட்டு, அங்கு முற்பகல் 10:30 மணிக்கு இறுதிக் கிரியைகள் நடத்தப்பட்ட பின்னர் தகனக் கிரியைகளுக்காக இலுவலக கிழக்கு, காரைக்கால் இந்து மயானத்துக்கு எடுத்துச் செல்லப்படும்.

யாழ்ப்பாணப் பல்கலைக்கழகத்துணைவேந்தராகக் கடமை யாற்றிய காலத்தில் பேராசிரியர் விக்னேஸ்வரன் 'தமிழமுதம்' என்ற நிகழ்ச்சியில் கலந்து கொண்டமைக்காகவும், பல்கலைக் கழகத்தினுள் நிறைவுத் தூபி அமைக்கப்படுவதை தகுக்கத் தவறியமை தொடர்பிலும் இராணுவப் புலனாய்வு பிரிவின் அறிக்கையின் பேரில் முன்னாள் ஜனாதிபதி மைத்திரிபால சிறிசேனவினால் பதவியில் இருந்து நீக்கப்பட்டிருந்தார் என்பது குறிப்பிடத்தக்கதாகும்.

ஓ.எல். பரீட்சை விண்ணப்ப காலம் நீடிக்கப்படாது

பரீட்சைகள் திணைக்களம் சிறிவிப்பு

2022 க.பொ.த. சாதாரண தரப்பரீட்சைக்கான விண்ணப்பங்களை கையளிக்கும் காலப்பகுதி நீடிக்கப்பட மாட்டாது என பரீட்சைகள் திணைக்களம் தெரிவித்துள்ளது.

அத்துடன், இணைய முறைமையின் ஊடாக மாத்திர மேவிண்ணப்பங்களை சமர்ப்பிக்க முடியும் எனவும் பரீட்சைகள் திணைக்களம் அறிக்கையொன்றின் மூலம் அறிவித்துள்ளது.

இதற்கமைய எதிர்வரும் 28 ஆம் திகதி மதியம் 12 மணிக்கு முன்னர் சகல விண்ணப்பங்களையும் சமர்ப்பிக்குமாறு பரீட்சைகள் திணைக்களம் அறிவித்துள்ளது.

மீசாலை விபத்தில் முதியவர் காயம்

சாவகச்சேரி, பெப். 18 சாவகச்சேரிப் பொலிஸ் பிரிவிற்குட்பட்ட மீசாலைச் சந்திப்பகுதியில் சனிக்கிழமை காலை 6.30 மணியளவில் இடம்பெற்ற விபத்தில் முதியவர் ஒருவர் படுகாயமடைந்தார்.

மீசாலை - பாங்களா வீதியில் இருந்து ஏ-9 வீதியை துவிச்சுக்கரவண்டியில் கடக்க முற்பட்ட முதிவரை-சொடிகாமத்திலிருந்து வந்த டிப்பர் வாகனம் மோதியதில் விபத்து நிகழ்ந்தது.

சாவகச்சேரி ஆதார வைத்தியசாலையில் சேர்க்கப்பட்டுள்ள தனது மனைவிக்கு உணவு எடுத்துச் சென்ற மீசாலை மேற்கைச் சேர்ந்த ஆ.நடேசன் என்ற 72 வயதான முதியவரே படுகாயமடைந்தார்.

கால் மற்றும் தலைப் பகுதிகளில் காயமடைந்த முதியவர் சாவகச்சேரி ஆதார வைத்தியசாலையில் சேர்க்கப்பட்டுப் பின்னர் மேலதிக சிகிச்சைக்காக யாழ்ப. போதனா வைத்தியசாலைக்கு மாற்றப்பட்டார்.

உக்கும் கழிவுகளில் இருந்து மின்சார உற்பத்தித் திட்டம்

இலங்கையில் முதன்முறையாக அரசநிறுவனமொன்று உக்கும் கழிவுகளிலிருந்து மின்சாரத்தை உற்பத்தி செய்யும் செயற்திட்டமொன்றை ஆரம்பிக்கவுள்ளது.

இந்த செயற்திட்டத்தின் மூலமாக நாளாந்தம் நாட்டின் தேசிய மின் உற்பத்தி கட்டமைப்பிற்கு 35 கிலோ வாட் மின்சாரம் சேர்க்கப்படவுள்ளது.

இந்த செயற்பாட்டை ஆரம்பித்து வைக்கும் நிகழ்வு எதிர்வரும் 21 ஆம் திகதி பிற்பகல் 3 மணிக்கு பிரதமர் திணைவு குணவர்தன மற்றும்

மின்வலு மற்றும் எரிசக்தி அமைச்சர் காஞ்சன விஜேசேகர ஆகியோரின் தலைமையில் கடுவலையிலுள்ள ரன்டலஸ்ஸு கழிவு முகாமத்து வநிலையத்தில் நடைபெறவுள்ளது.

கடுவலை மாநகர சபையின் மேயர் புத்திக ஜயவிலா வின் எண்ணக்கருவின்படி ஆரம்பிக்கப்படவுள்ள இந்தத் திட்டத்தில், சுமார் 10 தொன் உக்கும் குப்பைகளிலிருந்து உயிரியல் வாயுதயாரித்து அதிலிருந்து மின்சாரம் பெறப்படும். கடுவலை மாநகர சபைக்கு உட்பட்ட பகுதியிலிருந்து தின

மும் சுமார் 100 தொன் குப்பைகள் சேகரிக்கப்படுகின்றன. அதிலிருந்து சுமார் 45 தொன் உக்கும் குப்பைகள் பிரிக்கப்படுகின்றன.

தற்போது நாங்கள் நடத்தும் கழிவு முகாமைத்துவ நிலையத்தின் ஊடாக மேற்கொள்ளப்படும் கழிவு முகாமைத்துவ செயல் முறைக்கு மேலதிகமாக, உக்கும் கழிவுகளிலிருந்து உயிர் வாயுவை தயாரித்து அதன் மூலம் மின்சாரத்தை உற்பத்தி செய்வதே எமது திட்டமாகும் என கடுவலை மாநகர சபையின் மேயர் புத்திக ஜயவிலால் குறிப்பிட்டார்.

வடகொரியா மீண்டும் ஏவுகணைச் சோதனை

தமிழ் நடிகர் மயில்சாமி திடீர் மறைவு



பிரபல தமிழ் நகைச்சுவை நடிகர் மயில்சாமி (வயது 57) திடீர் உடல் நலக்குறைவால் காலமானார். நடிகர் மயில்சாமி. தமிழ்நாடு மாநிலம், ஈரோடு மாவட்டம் சத்தியமங்கலத்தில் பிறந்தவர். முதன் முதலில் மிமிக் கிரி கலையால் பொது வெளியில் அறி யப்பட்டார்.

1984இல் தமிழ் சினிமாவுக்குள் நுழைந்தார். அது முதல் சிறிய பெரிய வேடங்களில் நடித்து வந்தார். கமலின் அபூர்வ சகோதரர்கள், ரஜினியின் பணக்காரன் உள்ளிட்ட எண்ணற்ற படங்களில் நடித்துள்ளார். 2000 ஆம் ஆண்டுக்குப் பிறகு பலரும் அறியப்படும் நடிகராக பல படங்களில் நகைச்சுவை மற்றும் குணசித்திர வேடங்களில் நடித்தார். நடிகர் விவேக் உடன் இணைந்து அவர் நடித்த பல திரைப்பட நகைச்சுவை காட்சிகள் ரசிகர்களைக் கவர்ந்தன. பகுத்தறிவுவாதியாக, பெரியாரின் கொள்கைகளால் ஈர்க்கப்பட்ட வராக இருந்தவர் மயில்சாமி.



விண்வெளி வீரர்களை திருப்பி அழைக்க புதிய விண்கலம் அனுப்புகிறது ரஷ்யா

சர்வதேச விண்வெளி நிலையத்திலிருந்து 2 ரஷ்யா மற்றும் ஒரு அமெரிக்கரை பூமிக்கு அழைத்து வருவதற்கான சோயுஸ் விண்கலத்தில் கசிவு ஏற்பட்டுள்ளதாக அறிவிக்கப்பட்டுள்ளது. இதனால்

மற்றொரு விண்கலத்தை வரும் 24ஆம் திகதி விண்ணுக்கக அனுப்பி வீரர்களைத் திருப்பி அழைக்க ரஷ்யா முடிவு செய்துள்ளது.

விண்வெளி நிலையத்துக்கு அழைத்துச் செல்லப்பட்டனா. விண்வெளி நிலையத்தில் இணைக்கப்பட்டிருந்த அந்தக் கலத்தின் குளிரூட்டும் பகுதியில் கபந்த டிசெம்பா மாதம் கசிவு ஏற்பட்டது. அதையடுத்து, அந்த விண்கலத்தைப் பயன்படுத்தி அங்கிருக்கும் வீரர்களை பூமிக்கு திரும்ப அழைத்து வருவது சாத்தியமா என்பது குறித்து அமெரிக்க விண்வெளி ஆய்வு மையமான நாசாவின் இணைந்து ரோஸ்காஸ்மோஸ் ஆய்வு செய்தது.

அதில், சோயுஸ்-எம்எஸ்22 விண்கலம் பூமிக்குத் திரும்பும்போது வளிமண்டலத்தில் உராய்வதால் ஏற்படும் வெப்பத்தை உள்ளே இருக்கும் வீரர்களால் தாக்குப் பிடிக்க முடியாது என்பது தெரிய வந்தது. எனவே, அவர்களைப் பூமிக்குத் திரும்பி அழைத்து வர சோயுஸ்-எம்எஸ்23 விண்கலத்தை அனுப்ப முடிவு செய்யப்பட்டது.

புதிய ஆய்வாளர்களுடன் அடுத்த மாதம் அனுப்பப்படுவதாக இருந்த அந்த விண்கலத்தை, முன்கூட்டியே ஆள்கள் இல்லாமல் அனுப்ப இப்போது - முடிவு செய்து - அனுப்பப்பட்டுள்ளது - என்று தெரிவிக்கப்பட்டுள்ளது.

வட கொரியா சனிக்கிழமை மீண்டும் ஓர் ஏவுகணை சோதனை நடத்தியுள்ளது. ஏவுகணைப் பரிசோதனை நடத்தப்பட்டதை வட கொரியா உறுதிப்படுத்தியுள்ளது.

இது குறித்து தென்கொரியமற்றும் ஜப்பான் படை அதிகாரிகள் தெரிவித்ததாவது:

வட கொரியா மீண்டும் ஓர் ஏவுகணையை சோதித்தது. 5 ஆயிரத்து 700 கிலோ மீற்றர்கள் தூரம் சென்று தாக்கக் கூடியது அந்த ஏவுகணை. அண்டை நாடுகளின் வான் எல்லை வழியாக செல்வதைத் தடுப்பதற்காக அந்த ஏவுகணை ஏறத்தாழ செங்குத்தாக செலுத்தப்பட்டது.

ஒரு மணி நேரம் பாய்ந்து சென்ற அது, 900 கி.மீ. தொலைவில் கடலில் விழுந்தது - என்று தெரிவித்தனர்.

அமெரிக்காவுடன்

கூட்டு இரணுவப்பயிற்சி மேற்கொள்ளவிருப்பதாக தென்கொரியா அறிவித்ததற்கு எதிர்ப்புத் தெரிவிக்கும் வகையில் இந்த ஏவுகணை சோதனையை வட கொரியா நடத்தியதாகக் கருதப்படுகிறது. வட கொரிய அரசு உட்கம் இந்தச் சோதனையை உறுதிப்படுத்தியது.

ஆயுதத்தின் நம்பகத்தன்மையை உறுதிப்படுத்தும் ஒரு ஆச்சரியம் மிக்க பயிற்சி அது என்று அந்த உட்கம் தெரிவித்தது.

அது 67 நிமிடங்கள் 900 கிமீ (560 மைல்) பறந்து ஜப்பான் கடலில் தரையிறங்கியது.

அமெரிக்கா மற்றும் தென்கொரியா போன்ற "விரோத" சக்திகளை எதிர்கொள்ளும் திறன் வட கொரியா விற்கு இருக்கிறது என்பதை இந்தச் சோதனை காட்டுகிறது என்று அந்த நாடு தெரிவித்துள்ளது.



பணம் கொடுத்து செய்தி; ழுத்த பத்திரிகையாளர் பிரான்ஸில் பதவி நீக்கம்



பிரான்ஸ் நாட்டில் முன்னணி தொலைக்காட்சி நிறுவனம் ஒன்றில் பணியாற்றி வந்த ழுத்த பத்திரிகையாளர் ஒருவர் பணி நீக்கம் செய்யப்பட்டிருக்கின்றார். ஜனவரி மாதம் அவர் திடீரென பதவி நீக்கம் செய்யப்பட்டிருந்தார். ஆனால் காரணம் என்னவென்று தெரியவில்லை. இப்போது அந்த நாட்டுப் பத்திரிகை ஒன்று அது தொடர்பில் புலன் விசாரணை செய்து செய்தி வெளியிட்டுள்ளது. அது பன்னாட்டு உட்கங்களில் ஊழல் மற்றும் செல்வாக்குச் செலுத்தும் நன்கு ஒழுங்கமைக்கப்பட்ட முறைமை இயங்குவதை அம்பலப்படுத்தியுள்ளது.

எம்.பார்க்கி (வயது 54) பிரான்ஸ் நாட்டில் மரியாதைக்குரிய பத்திரிகையாளர். ஆனால் ஒரே இரவில் அவர் பதவி நீக்கப்பட்டார். அவர் மீதான குற்றச்சாட்டுக்கள் தொடர்பில் உள்ளக விசாரணைகள் நடத்தப்பட்டு வருகின்றன.

இரவு நேர முக்கிய செய்தித் தொகுப்புக்களை வழங்கி வந்த இவர், இஸ்ரேலிய நிறுவனம் ஒன்றால் பணம் வழங்கப்பட்ட செய்திகளை வெளியீடுகளுக்கு அனுமதித்தார் என்பதே அவர் மீதான குற்றச்சாட்டு. செய்திகளை வெளியிடுவதற்காகத் தான் பணம் வாங்கினார் என்பதை பார்க்கி அடியோடு மறுத்தார்.

ஆனால், அந்தச் செய்தித் தொகுப்புகளில் ஊடக அறத்தைப் பேணுவதற்கான ஆசிரியப் பீட வழிகாட்டுதல்களைப் பின்பற்றாமல் விட்டார் என்பதை அவர் ஏற்றுக்கொண்டார்.

கட்பாடில் ஊழல் மோசடி, சூபானிய எதிர்க்கட்சித்தலைவர், பெனாக்கோவின் சொகுசு படகுகள் என்று பல செய்தித் தொகுப்புகளை அவர் வெளியிட்டிருக்கிறார். அவை அனைத்தும் இஸ்ரேலிய நிறுவனத்தால் பணம் கொடுத்து விதைக்கப்பட்டவை என்று தற்போது தெரிவிக்கப்படுகின்றது.

வாக்குச்சீட்டு அச்சிடும் பணிகள் நிறுத்தப்பட்டமை ஆபத்தானது

சட்டத்தரணிகள் சங்க தலைவர் சாலிய பீரிஸ் எச்சரிக்கை

உள்ளூராட்சி மன்றத் தேர்தலுக்கான வாக்குச்சீட்டுகளை அச்சிடுவதை நிராகரிப்பதற்கான வாய்ப்பு அரசு அச்சு கூட்டுத்தாபனத்துக்கு இருக்கின்றது என்றால், நாளை ஜனாதிபதி தேர்தலுக்கோ அல்லது பொதுத் தேர்தலுக்கோ உரிய வாக்குச்சீட்டுகளை அச்சிடுதல் நிராகரிக்கப்படுவதை எவ்வாறு தடுத்து நிறுத்தமுடியும் என்று இலங்கை சட்டத்தரணிகள் சங்கத்தின் தலைவர் ஜனாதிபதி சட்டத்தரணி சாலிய பீரிஸ் கேள்வி எழுப்பியுள்ளார்.

அதுமாதிரியின்றி ஏற்றுக்கொள்ளப்படக்கூடாது மற்றும் நடைமுறைகளுக்கு மத்தியில் அநாவசியமாக மேற்கொள்ளப்படுகின்ற இத்தகைய தலையீடுகள் மிகவும் ஆபத்தானவையாகும் என்றும் அவர் எச்சரித்துள்ளார்.

உள்ளூராட்சி மன்றத் தேர்தலுக்கான தபால் மூல வாக்களிப்பை எதிர்வரும் 22,



23 மற்றும் 24 ஆம் திகதிகளில் நடத்துவதற்கு திட்டமிடப்பட்டிருந்த நிலையில், வாக்குச்சீட்டு அச்சிடல் பணிகள் இடைநிறுத்தப்பட்டமையால் தபால் மூல வாக்குச்சீட்டு விநியோகப் பணிகள் காலவரையறையின்றி ஒத்திவைக்கப்பட்டன.

அதனையடுத்து உள்ளூராட்சி மன்றத் தேர்தலுக்கான தபால் மூல வாக்களிப்பு மறு அறிவித்தல் வரை ஒத்திவைக்கப்படுவதாக தேர்தல்கள் ஆணைக்குழு அறிவித்துள்ளது. இவ்வாறானதொரு பின்னணியில் வாக்குச்சீட்டு அச்சிடும் பணிகள் இடைநிறுத்தப்பட்டமை தொடர்பில் கருத்து வெளியிட்டுள்ள இலங்கை சட்டத்தரணிகள் சங்கத்தின் தலைவர் ஜனாதிபதி சாலிய பீரிஸ் மேலும் கூறியிருப்பதாவது:

உள்ளூராட்சி மன்றத் தேர்தலுக்கான வாக்குச்சீட்டுகளை அச்சிடுவதை இன்று நிராகரிப்பதற்கான வாய்ப்பு அரசு அச்சு கூட்டுத்தாபனத்துக்கு இருக்கின்றது என்றால், நாளை ஜனாதிபதி தேர்தலுக்கோ அல்லது பொதுத் தேர்தலுக்கோ உரிய வாக்குச்சீட்டுகளை அச்சிடும் பணி நிராகரிக்கப்படுவதை எவ்வாறு தடுத்து நிறுத்தமுடியும்?

வருங்கால அரசாங்கம் போதியளவு நிதி இல்லை என கூறிப்போது தேர்தலையோ அல்லது ஜனாதிபதித் தேர்தலையோ தடுத்து நிறுத்துவதற்கு முயற்சித்தால் என்ன நேரும்? ஏற்றுக்கொள்ளப்பட்ட கட்டமைப்பு மற்றும் நடைமுறைகளுக்கு மத்தியில் அநாவசியமாக மேற்கொள்ளப்படுகின்ற இத்தகைய தலையீடுகள் மிகவும் ஆபத்தானவையாகும் என்று எச்சரித்துள்ளார்.

கள்ளமணல் ஏற்றிய டிப்பர்கள் சீக்கின

கொடிகாமம் அங்கு சென்ற பொலிஸ் பிரிவினர் குடப்பட்ட கிளாலியில் சட்டவிரோத மணல் அகழ்வில் ஈடுபட்டிருந்த டிப்பர் வாகனங்கள் மற்றும் மணல் அகழும் இயந்திரம் ஆகியவற்றை சிறப்பு அதிர்ஷ்டவசமாக அபிமானரால் மடக்கிப் பிடிக்கப்பட்டு ஊடிசாமம் பொலிஸாரிடம் ஒப்படைக்கப்பட்டன. சட்டவிரோத மணல் அகழ்வு இடம் பெறுவதாக அதிர்ஷ்டவசமாக அபிமானரால் கிடைக்கப்பெற்ற தகவலின் அடிப்படையில் அங்கு சென்ற அவர்கள் மணல் ஏற்றிக்கொண்டிருந்த டிப்பர்களை யும் மணல் அள்ளப் பயன்படுத்தப்பட்ட இயந்திரத்தையும் கைப்பற்றினர். அவற்றின் சாரதிகள் மூவரும் கைது செய்யப்பட்டுள்ளனர்.

வியாழக்கிழமை பிற்பகல் கெற்பேலிப் பகுதியில் உழுவியந்திரத்தில் அனுமதியின்றி மணல் ஏற்றிச் சென்ற ஒருவரும் கொடிகாமம் பொலிஸாரால் கைது செய்யப்பட்டார்.

தென்கிழக்கு பல்கலை உறுப்பினரானார் பரீத்

இலங்கை தென்கிழக்குப் பல்கலைக்கழகத்தின் பேரவை உறுப்பினராக டாக்டர். ஏ.எல்.பரீத் பல்கலைக்கழக மாணியங்கள் ஆணைக்குழுவினால் நியமனம் செய்யப்பட்டுள்ளார்.

மேல்மாகாண சுகாதார சேவைகள் பணிப்பாளராக கடமையாற்றி ஓய்வு பெற்றுள்ள டாக்டர் பரீத் 35 வருட காலம் வைத்திய துறையில் அளப்பரிய சேவையாற்றியவர் கொழும்பு நவலோக வைத்தியசாலையின் பிரதம வைத்திய அதிகாரியாகவும் சேவையாற்றி வருகின்றார்.

டாக்டர் பரீத் நின்ற வூர் மாவட்ட வைத்தியசாலையின் மாவட்ட வைத்திய அதிகாரியாக கடமையாற்றிய காலத்தில் இந்த வைத்தியசாலையின் வளர்ச்சிக்காகவும் உயர்ச்சிக்காகவும் பெரும் பங்காற்றிய



ஒருவர் என்பதுடன் இதே வேளை பல்வேறு சமூகப் பணிகளிலும் முன்னின்று உழைத்து வரும் ஒருவரும் ஆவார்.

இலங்கை தென்கிழக்குப் பல்கலைக்கழகத்தின் பேரவை உறுப்பினராக கிடைக்கப்பெற்றுள்ள நியமனத்தை மனமகிழ்வுடன் ஏற்றுக்கொண்டுள்ளதாகவும் தாம் பேரவை உறுப்பினராக இருக்கும் காலத்தில் தென்கிழக்குப் பல்கலைக்கழகத்தின் வளர்ச்சிக்காகவும் இப்பல்கலைக்கழகம் சமூகத்திற்காக ஆற்றும் பங்களிப்புகளுக்கு ஒரு உந்து சக்தியாகவும் இருப்பார் என்று தெரிவித்தார்.

எரிபொருள் நிரப்பு நிலையங்களில் தொலைபேசி திருடிய இருவர் கைது!

புத்தரமூலையில் எரிபொருள் நிரப்பு நிலையங்களில் கியூ.ஆர்.குறியீடுகளை ஸ்கான் செய்வதற்கு பயன்படுத்தப்படும் தொலைபேசிகளை திருடிய இருவர்தலங்கம் பொலிஸாரால் கைது செய்யப்பட்டுள்ளனர்.

சந்தேக நபர்கள் 24 மற்றும் 25 வயதுடைய ஹொமாகம் மற்றும் பன்னிப்பிட்டிய பிரதேசத்தை சேர்ந்தவர்கள் என்பதால் இவர்கள் திருடியுள்ளனர்.

இந்தச் சம்பவம் தொடர்பில் தலங்கம் பொலிஸார் மேலதிக விசாரணைகளை முன்னெடுத்து வருகின்றனர்.

முட்டைகளை பயன்படுத்தும்போது கையுறைகளை அணிந்துகொள்க!

அமைச்சர் விடுத்துள்ள அறிவுரை

இறக்குமதி செய்யப்படும் முட்டைகளை பேக்கரி தொழிலில் பயன்படுத்துவதற்கான தொட்புவிக்கூடல்களைத் தயாரிக்கும்போது உற்பத்தி மற்றும் சுகாதார திணைக்களத்துக்கு அமைச்சர் மவுலிந்த அமரவீர பணிப்புகை விடுத்துள்ளார்.

அதன்படி, இறக்குமதி செய்யப்படும் முட்டைகளை பேக்கரி பொருள்களுக்கு பயன்படுத்தும் போது, கையுறைகளை பயன்படுத்த வேண்டும் மற்றும் முட்டை ஓடுகளை பாதுகாப்பாக அப்புறப்படுத்த வேண்டும் அல்லது அழிக்க வேண்டும். மீதமுள்ள முட்டை ஓடுகளை சுற்றுச்சூழலில் வெளியிடக்கூடாது என அறிவிக்கப்பட்டுள்ளது.

பல நாடுகளில் பரவி வரும் பறவைக் காய்ச்சல் வைரஸ் நுழைவதைத் தடுக்கும் நோக்கில் இந்த வழிகாட்டுதல்கள் வெளியிடப்பட்டுள்ளன. இலங்கை சந்தையில் ஏற்பட்டுள்ள முட்டை தட்டுப்பாட்டைக் குறைப்பதற்காக முட்டைகளை இறக்குமதி செய்ய அரங்கம் தீர்மானித்துள்ளது. ஆனால் இந்தியா

விபத்தில் உயிரிழந்த மகனின் சிறுநீரகத்தை தானமாக வழங்கிய பெற்றோர் கௌரவிப்பு!



விபத்தில் உயிரிழந்த தமது மகனின் சிறுநீரகத்தை தானமாக வழங்கிய பெற்றோர் யாழ்ப்போதனா வைத்தியசாலைக்கு அத்திகளாக வரவேற்கப்பட்டு கௌரவிக்கப்பட்டுள்ளனர்.



யசாலைக்கு அத்திகளாக வரவேற்கப்பட்டு கௌரவிக்கப்பட்டுள்ளனர். சகுதியான இறப்பின் பின்னர் சிறுநீரகம்

போன்ற உறுப்புகளை தானம் செய்வதால், சிறுநீரக தேவையை எதிர்பார்த்து, அவதியுறும் இன்னொருவருக்கு உயிர் வாழ சந்தர்ப்பம் ஏற்படுகிறது.

அந்த வகையில் இந்தச் சிறுநீரக தானத்தை உயிரிழந்தவரது பெற்றோரின் ஒப்புதலுடன், அவர்களது விருப்பத்தின் பெயரில் இன்னொருவருக்கு சிறுநீரகம் தானமாக வழங்கப்பட்ட நிலையில், சிறுநீரக செயலிழப்பால் அவதியுற்ற நபரொருவருக்கு சிறுநீரக மாற்றுச் சிகிச்சையின் மூலம் அந்த சிறுநீரகம் வெற்றிகரமாகப் பொருத்தப்பட்டது.

இந்நிலையில் அறுவை சிகிச்சையளிக்கப்பட்ட நபர் தற்போது உடல் நலம்

பெற்றுள்ளார்.

இதன்காரணமாக சிறுநீரக தானம் செய்த பெற்றோர் அண்மையில் யாழ்ப்போதனா வைத்தியசாலைக்கு அழைக்கப்பட்டு, அவர்களால் வைத்தியசாலையின் சிறுநீரக குருதி சுத்திகரிப்பு பிரிவில் விரிவாக்கம் செய்யப்பட்ட மேலும் மூன்று சிறுநீரக சுத்திகரிப்பு இயந்திரங்கள் அடங்கிய பகுதி திறந்து வைக்கப்பட்டது.

இந்த மூன்று சிறுநீரக சுத்திகரிப்பு இயந்திரங்களை வழங்கியவர்களுக்கு வைத்தியசாலை சார்பில் பணிப்பாளர் த.சத்தியமூர்த்தி நன்றி தெரிவித்தார்.

இந்நிகழ்வில் வைத்தியசாலையில் கடமையாற்றும் வைத்திய நிபுணர்கள், வைத்தியர்கள், தாதியர்கள், ஏனைய உத்தியோகத்தர்கள் மற்றும் மருத்துவ பீடாதிபதி ஆகியோர் கலந்துகொண்டனர்.

பிரபாகரன் உயிரோடு இல்லையாம் பொறுப்புடன் கூறுகிறார் பிரமித்த!

தமிழீழ விடுதலைப் புலிகளின் தலைவர் வேலுப்பிள்ளைபிரபாகரன் உயிரோடு இல்லையென்பதை பொறுப்புடன் கூறுவதாக பாதுகாப்பு இராஜாங்க அமைச்சர் பிரமித்த பண்டார தென்னக்கோன் தெரிவித்தார்.

பிரபாகரனை, நெல்சன் மண்டேலா, மகாத்மா காந்தியுடன் ஒப்பீடு செய்து நலமுடன் இருப்பதாக திட்டிபிரசாரமென்றே தமிழ் நாட்டிலிருந்து முன்னெடுக்கப்படுவதால் அதுபற்றி அலட்டிக்கொள்ள வேண்டியதில்லை என்றும் அவர் சுட்டிக்காட்டினார்.

உலகத்தமிழ்பேரவையின் தலைவர் பழ. நெடுமாறன், தமிழீழ விடுதலைப் புலிகளின் தலைவர் உயிரோடு உள்ளார் என்று மீண்டும் மீண்டும் உட்கங்கங்களில் தெரிவித்து வருகின்றமையோடு, இலங்கை, இந்திய அரசாங்கங்கள் பொய்யுரைக்கின்றன எனவும் சுட்டிக்காட்டியுள்ள

நிலையிலேயே பாதுகாப்பு இராஜாங்க அமைச்சர் மேற்கண்டவாறு தெரிவித்துள்ளார். அவர் மேலும், தெரிவிக்கையில் -

உலகளாவிய ரீதியில் உள்ள மோசமான பயங்கரவாத இயக்கங்களில் ஒன்றாக விடுதலைப் புலிகளின் இயக்கம் காணப்பட்டது. அவ்விதமான இயக்கத்துக்குத் தலைமை தாங்கியவர் பிரபாகரன்.

அவ்வாறானவரை நெல்சன் மண்டேலாவுடனோ, மகாத்மா காந்தியுடனோ ஒப்பீடு செய்ய முடியாது. அவ்வாறு ஒப்பீடு செய்வதை நாம் ஏற்றுக்கொள்ளவும் இல்லை.

இந்நிலையில், பிரபாகரன் உயிரோடு இருக்கிறார் என அண்மைய நாள்களில் ஒரு திட்டமிட்ட பிரசாரம் முன்னெடுக்கப்படுகின்றது. அதுபற்றி நாம் அதிகளவில் அலட்டிக்கொள்ளத் தேவையில்லை.

போரின் போது பிரபாகரனுக்கு என்ன நிகழ்ந்தது என்பதை, அப்போதைய ஜனாதிபதி மஹிந்த ராஜபக்ஷ, பாதுகாப்புச் செயலாளர் கோட்டாபய ராஜபக்ஷ மற்றும் படைகளின் பிரதானிகள் மிகத் தெளிவாகக் கூறியுள்ளனர். அவ்வாறான நிலையில் அவர்களின் கூற்றுக்களை அடிப்படையாகக் கொண்டு நாம் மீள்பரிசீலனைகள்



செய்யவேண்டிய எந்த அவசியமும் கிடையாது. அத்துடன், பிரபாகரனின் மரணம் சம்பந்தமான உறுதிப்படுத்தப்பட்ட தகவல்களையும் ஆதாரங்களையும் படையினர் கொண்டிருக்கின்றார்கள். எனவே, ஒருசில நாட்களின் கருத்துக்களால் குழப்பமடைய வேண்டியதில்லை. - என்றார்.

இந்திய விசா மையம் நாளை மீளத் திறப்பு!

பாதுகாப்பு காரணங்களுக்காக கடந்த வாரம் மூடப்பட்ட இந்திய விசா விண்ணப்ப மையம் நாளை (திங்கட்கிழமை) திறக்கப்படும் என அறிவிக்கப்பட்டுள்ளது.

விசா மற்றும் பிற சேவைகளுக்காக இந்திய விசா விண்ணப்ப மையத்தை நாளை முதல் நாட முடியும் என கொழும்பில் உள்ள இந்திய உயர்ஸ்தானிகராலயம் தெரிவித்துள்ளது.

டெங்கு காய்ச்சலால் இளைஞன் உயிரிழப்பு



மட்டக்களப்பில் ஒரே நாளில் 14 பேர் வைத்தியசாலையில் மட்டக்களப்பு - ஏறாவுரில் டெங்கு காய்ச்சலுக்கு இலக்காகி, போதனாவைத்தியசாலை அவசர பிரிவில் சிகிச்சை பெற்று வந்த 22 வயதான இளைஞன் ஒருவர் சிகிச்சை பலனின்றி உயிரிழந்துள்ளார்.

ஏறாவுர் ஐயங்கேணி பாரதி கிராமத் தைச் சேர்ந்த 22 வயதுடைய பகிரதன் தனுஷ்கரன் என்பவரே நேற்றைய தினம் மடைந்துள்ளார் என மட்டக்களப்பு சுகாதார பிராந்திய பணிப்பாளர் மருத்துவ குணசிங்கம் சுகுணன் தெரிவித்துள்ளார்.

மேற்படி இளைஞன் டெங்கு காய்ச்சலுக்குள்ளாகி செங்கலடி வைத்தியசாலையில் சேர்க்கப்பட்டு பின்னர் 16 ஆம் திகதி மட்டு. போதனாவைத்தியசாலையில் தீவிர சிகிச்சைப் பிரிவில் சேர்க்கப்பட்டு சிகிச்சை பெற்று வந்த நிலையில் சிகிச்சை பலனின்றி நேற்று யளவில் உயிரிழந்துள்ளார்.

இதேவேளை, தற்போது விட்டு விட்டு மழை பெய்து வரும் காரணத்தால் டெங்கு நுளம்பு பெருக்கம் ஏற்பட்டுள்ளதுடன், கடந்தவெள்ளிக்கிழமை சுருணன் கேட்டுக் கொண்டுள்ள மை குறிப்பிடத்தக்கது.

அரசமைப்புக்கு கட்டுப்பாட்டு தேர்தல்களை நடத்துங்கள்!

சட்டத்தரணிகள் சங்கம் வலியுறுத்தல்

சட்டத்தின் பிரகாரம் எதிர்வரும் மார்ச் 19 ஆம் திகதிக்கு முன்னர் நடத்தப்படவேண்டும் என நிர்ணயிக்கப்பட்டுள்ள உள்-ஊராட்சி மன்றத் தேர்தல்களை பிற்போடுவதற்கு மேற்கொள்ளப்படும் முயற்சிகள் தொடர்பில் இலங்கை சட்டத்தரணிகள் சங்கம் தீவிர கரிசனையை வெளிப்படுத்தியுள்ளது.

அதேவேளை இலங்கையின் ஜனநாயக செயல்முறையில் அனைத்து தேர்தல்களும் இன்றியமையாதவையாகும் என்று சுட்டிக்காட்டியுள்ள அச்சங்கம், அதில் எவ்வித இடையூறுகளும் ஏற்படுத்தப்படக்கூடாது என்றும் வலியுறுத்தியுள்ளது.

உள்ளூராட்சி மன்றத் தேர்தலுக்கான தபால் மூல வாக்களிப்பை எதிர்வரும் 22, 23 மற்றும் 24 ஆம் திகதிகளில் நடத்துவதற்கு திட்டமிடப்பட்டிருந்த நிலையில், வாக்குச்சீட்டு அச்சிடும் பணிகள் இடைநிறுத்தப்பட்டமையால் தபால்மூல வாக்குச்சீட்டு விநியோகப் பணிகள் கால வரையறையின்றி ஒத்திவைக்கப்பட்டன.

அதனையடுத்து உள்ளூராட்சி மன்றத் தேர்தலுக்கான தபால்மூல வாக்களிப்பு மறு அறிவித்தல் வரை ஒத்திவைக்கப்படுவதாக தேர்தல்கள் ஆணைக்குழு அறிவித்துள்ளது.

இது தொடர்பாக இலங்கை சட்டத்தரணிகள் சங்கம் வெளியிட்டிருக்கும் அறிக்கையில் மேலும் கூறப்பட்டுள்ளவை வருமாறு -

தேர்தல்கள் ஆணைக்குழு உள்ளூராட்சி மன்றத் தேர்தல் நடத்துவதை தடுப்பதை நோக்கமாகக் கொண்டு அண்மைய சில வாரங்களாக அரசாங்கத்தால் மேற்கொள்ளப்பட்டிருக்கும் தீர்மானங்கள் தொடர்பில் நாம் அவதானம் செலுத்தியிருக்கின்றோம்.



வாக்குச்சீட்டுக்களை அச்சிடுவதற்கு முன்னர் அதற்குரிய நிதியை வழங்குமாறு அரசு அச்சக கூட்டுத்தாபனம் நிபந்தனை விதித்துள்ளமையும், தேர்தலை நடத்துவதற்குத் தம்மிடம் நிதியில்லை என்று திறைசேரியின் செயலாளர் கூறுகின்றமையும் இவற்றில் உள்ளடங்குகின்றன.

வரவு - செலவு திட்டத்தில் தேர்தல்களுக்கென 100 கோடி ரூபா ஒதுக்கீடு செய்யப்பட்டுள்ளதன் பின்னணியிலேயே இந்த அனைத்து விடயங்களும் நடடைபெறுகின்றன.

திறைசேரியின் செயலாளர், அரசு அச்சக கூட்டுத்தாபனம் மற்றும் ஏனைய அரசாங்க அதிகாரிகளின் கடந்த சில வாரகால செயற்பாடுகள் தேர்தலை நிறுத்துவதை இலக்காகக் கொண்ட முயற்சிகளையாகும். அவை இலங்கை மக்களின் உரிமையைப் புறக்கணிப்பதுடன், மக்களின் இறையாண்மையை அச்சுறுத்தலுக்குள்ளாக்கும் வகையிலும் அமைந்திருக்கின்றன. அதுமாதிரிமன்றி, சட்டத்தின் ஊடாக நிர்ணயிக்கப்பட்ட தேர்தல்களைத் தடுப்பதற்கு மேற்கொள்ளப்படும் இத்தகைய முயற்சிகள் ஜனநாயகம் மற்றும் சட்டத்தின் ஆட்சி ஆகியவற்றின் மீதான மிக மோசமான தாக்குதலாக அமைந்திருப்பதுடன், வருங்கால தேர்தல் செயல்முறையையும் அபாயத்தில் தள்ளியுள்ளன.

இவ்வாறான நடவடிக்கைகள் மக்களின் விருப்பத்துக்குப் புறம்பான நிறைவேற்றிகாரம் கொண்டவர் தேர்தலுக்குரியவன ஒதுக்கீட்டில் இடையூறுகளை ஏற்படுத்துவதற்கும், இலங்கை மக்கள் தமது பிரதிநிதி அல்லது தலைவரை தேர்ந்தெடுப்பதை தடுப்பதற்கும் வாய்ப்பளிக்கும் என்று எச்சரிக்கின்றோம்.

அதேவேளை அரசமைப்புக்கான 104 பி (2) மற்றும் 104 ஜி ஜி 1) ஆகிய சரத்துக்களின் பிரகாரம், அனைத்து அரசு கட்டமைப்புக்களும் தேர்தல்கள் ஆணைக்குழுவின் ஒத்துழைத்து செயற்படவேண்டிய கடப்பாட்டைக் கொண்டிருப்பதுடன், அதனை மீறுவது தண்டனைக்குரிய குற்றமாகும் என்பதை சுட்டிக்காட்ட விரும்புகின்றோம்.

அதுமாதிரிமன்றி அரசமைப்புக்கான 33 (சி) சரத்தின்படி தேர்தல்கள் ஆணைக்குழுவின் வேண்டுகோளுக்கு அமைவாக, சுதந்திரமானதும் நியாயமானதுமான தேர்தல்களை நடத்துவதற்குரிய கழநிலையை ஏற்படுத்திக் கொடுக்கவேண்டிய பொறுப்பு ஜனாதிபதிக்கு இருக்கின்றது.

எனவே, அரசமைப்புக்கும் சுடத்துக்கும் மதிப்பளிக்குமாறு அரசாங்கத்தையும், அனைத்து அரச அதிகாரிகளையும் வலியுறுத்துவதுடன், எவ்வித இடையூறுகளுமின்றி உள்ளூராட்சி மன்றத் தேர்தல்களை ஏற்கனவே திட்டமிட்ட வாறு நடத்துமாறும் கோருகின்றோம்.

தேர்தல் செயல்முறையில் இடையூறை ஏற்படுத்தும் முயற்சிகள் தோற்கடிக்கப்படுவதுடன் மாத்திரமன்றி, அத்தகைய நடவடிக்கைகளுக்கு பொறுப்பானவர்களை சட்டத்தின் ஊடாக கையாள வேண்டும் என்பதே எமது நிலைப்பாடாகும் என்று அந்த அறிக்கையில் தெரிவிக்கப்பட்டுள்ளது.

2 பேரும், காத்தான குடியில் ஒருவரும், செங்கலடியில் 2 பேரும், வாழைச்சேணையில் ஒருவரும், கோறளைப்பற்றுமத்தியில் 4 பேரும் மட்டக்களப்பில் 4 பேர் உட்பட 14 பேர் வைத்தியசாலைகளில் சேர்க்கப்பட்டுள்ளனர்.

எனவே, பொது மக்கள் வீட்டில் ஒரு நுளம்பைக் கண்டாலும் சுற்றுப்புறச் சூழலைத் துப்புரவு செய்யுங்கள், காய்ச்சல் ஏற்பட்டால் அரச வைத்தியசாலைக்குச் சென்று உடனடியாகவே மருத்துவ ஆலோசனையைப் பெறுங்கள், காய்ச்சல் மூன்று நாட்களுக்குத் தொடர்ந்தால் இரத்தப்பரிசோதனை செய்யுங்கள், காய்ச்சலுக்கு பரிசிட் மோலை தவிர வேறு மருந்துகளை ஒரு போதும் பாவிக்காதீர்கள்.

ஆகவே 'ஒரு நுளம்பு உன்னை நாளை கொல்லும் நீ அதை இன்றே கொல்லாவிடில்' என்பதை மனதில் நிறுத்திக் கொண்டு பொதுமக்கள் தமது சுற்றுச்சூழலைச் சுத்தமாக வைத்துக் கொள்வதுடன் டெங்கு நுளம்பு தொடர்பாக எச்சரிக்கையுடன் அவதானத்துடன் செயற்படுமாறும் மட்டக்களப்பு சுகாதார பிராந்திய பணிப்பாளர் மருத்துவ குணசிங்கம் சுகுணன் கேட்டுக் கொண்டுள்ள மை குறிப்பிடத்தக்கது.

மீண்டும் தோற்றது ஆஸ்திரேலியா

டிஸ்ட்ரெஸ்ட் இந்நியாவிற்கு வெற்றி

ஜடேஜாவின் அபார சுழல் பந்து வீச்சால் இரண்டாவது இன்னிங்ஸில் ஆஸ்திரேலிய கிரிக்கெட் அணியை 113 ஓட்டங்களுக்குள் சுருட்டிய இந்திய அணி இரண்டாவது டெஸ்ட் ஆட்டத்திலும் 6 இலக்குகள் வித்தியாசத்தில் பெரு வெற்றி பெற்றது. இதன் மூலம் 4 ஆட்டங்களைக் கொண்ட, போர்ட்டர் - கவாஸ்கர் கோப்பைப் போட்டியில் 2 - 0 என்ற ரீதியில் முன்னிலையும் பெற்றுள்ளது.

4 டெஸ்ட் ஆட்டங்கள் கொண்ட தொழில் விளையாட ஆஸ்திரேலிய கிரிக்கெட் அணி இந்தியாவிற்கு எதிராக முதலாவது டெஸ்ட் நாட்களில் நடந்தது. அதனை ஒரு இன்னிங்ஸ் 132 ஓட்டங்கள் வித்தியாசத்தில் இந்தியா வென்றது. இரண்டாவது டெஸ்ட் டில்லியில் நடந்தது. முதல் இன்னிங்ஸில் அனைத்து இலக்குகளையும் இழந்து 263 ஓட்டங்களைப் பெற்றது ஆஸ்திரேலியா. பதிலுக்கு ஆடிய இந்தியா 262 ஓட்டங்களுக்கு அனைத்து இலக்குகளையும் இழந்தது.

இரண்டு அணிகளும் தலா ஒரு நாள் மட்டுமே தங்களது இன்னிங்ஸில் தாக்குப்பிடித்தன. நேற்று மாலையில்தனது இரண்டாவது இன்னிங்ஸை தொடங்கிய ஆஸ்திரேலியா மீது தொடக்கத்திலேயே சுழல்பந்து தாக்குதலைத் தொடங்கினார் அணித் தலைவர் ரோகித் சர்மா. புதிய பந்திலேயே ரவிச்சந்திரன் அஸ்வினைக் கொண்டு ஒருபுறத்தில் பந்து வீச்சைத் தொடக்கியிருந்தார் அவர். வேகப் பந்து வீச்சாளர் சமீக்கு 2 பந்துப் பரிமாற்றங்கள் மட்டுமே கொடுக்கப்பட்டன. பின்னர் அவரது பந்துவீச்சு முனையில் இருந்தும் ஜடேஜா



சுழல் தாக்குதலுக்கு அழைக்கப்பட்டார்.

இந்திய அணித் தலைவரின் அந்த உத்தி பலித்தது. கவாஜா வெறும் 6 ஓட்டங்களுக்கு ஜடேஜாவின் முதல் பரிமாற்றத்தின் 5 ஆவது பந்திலேயே ஆட்டமிழந்தார். இரண்டாம் நாள் முடிவில் ஆஸ்திரேலியா 61 ஓட்டங்களுக்கு ஒரு இலக்கை இழந்திருந்தது. ஆட்டமிழக்காமல் களத்திலிருந்து ட்ராவிஸ் ஹெட் மற்றும் மார்னஸ் லபுசேன் இருவரும் மாங்கல் ஒளிமயமும் பொருட்படுத்தாமல் பந்துகளை அடித்து ஆடினர். இதனால் ஆஸ்திரேலிய அணிக் குடுவென ஓட்டங்களைப் பெற்றது.

அவர்கள் இருவருமே இன்று மூன்றாவது நாள் ஆட்டத்தைத் தொடங்கினர். நேற்றைய மாலை நேரத்தைப் போன்ற இணைப்பாட்டத்திற்கு எந்த வாய்ப்பையும்

கொடுக்காமலேயே வந்த வேகத்தில் ஹெட் டை வெளியேற்றினார் அஸ்வின். 43 ஓட்டங்களைப் பெற்ற நிலையில் அவர் ஆட்டமிழந்தார். இன்று காலையில் 5 ஓட்டங்களைப் பெற்ற நிலையில் அவர் ஓய்வறைக்குத் திரும்பினார். 46 பந்துகளில் 6 பவுண்டறிகள் 1 சிக்கலர் அடங்கலாக 43 ஓட்டங்களைப் பெற்றார் அவர். அவருக்குப் பக்கத் துணையாக ஆடிய லபுஜன் 50 பந்துகளில் 35 ஓட்டங்களைப் பெற்றார்.

ஹெட் டைத் தொடர்ந்து வந்த எந்தவொரு ஆஸி அணி வீரரையும் களத்தில் நிலைக்கவிடாமல் துரத்தியடித்தனர் அஸ்வின் மற்றும் ஜடேஜா சுழல் இரட்டையர்கள். தலைவர் ஸ்மித்தை களத்தில் நிலைக்கவிடாமல் தீருப்பி அனுப்பினார் அஸ்வின்.

பவுண்டறி உட்பட 9 ஓட்டங்களைப் பெற்ற அவரைத் தொடர்ந்து லபுஜனை ஜடேஜாவெளியேற்றினார். 5 பவுண்டறிகள் உட்பட 35 ஓட்டங்களைப் பெற்றார் லபுஜன். அவரையும் ஹெட்டையும் தவிர வேறு எந்த வீரரும் ஒற்றை இலக்க ஓட்ட எண்ணிக்கையைத் தாண்டவில்லை. அதிலும் மூன்று வீரர்கள் வாத்து முட்டை மட்டுமே பெற்றனர்.

ஜடேஜா 12.1 பந்துப் பரிமாற்றங்களை அற்புதமாக வீசி 42 ஓட்டங்களுக்கு 7 விக்கெட்டுக்களை வீழ்த்தினார். மறுபுறத்தில் அஸ்வின் 16 பரிமாற்றங்களில் 59 ஓட்டங்களுக்கு 3 விக்கெட்டுக்களைச் சாய்த்தார். இவர்கள் இருவருமே

ஆஸ்திரேலியாவின் இரண்டாவது இன்னிங்ஸ் மொத்தத்தையும் வாரிச் சுருட்டிச் சென்று விட்டனர். ஒப்புக்குச் சப்பாணிகளாக சமீ 2 பந்துப் பரிமாற்றங்களும் அக்ஸர் பட்டேல் ஒரு பந்துப் பரிமாற்றமும் வீசினர்.

ஆஸ்திரேலியாவுக்கு எதிராக முதல் டெஸ்ட் ஆட்டத்திலும் இந்த இரு சுழல் பந்து வீச்சாளர்களும் ஆதிக்கம் செலுத்தியிருந்தனர். அந்த ஆட்டத்தில் முதல் இன்னிங்ஸில் ஜடேஜா 5 இலக்குகளையும் இரண்டாவது இன்னிங்ஸில் அஸ்வின் 5 இலக்குகளையும் வீழ்த்தி இருந்தனர். டில்லி ஆட்டத்தின் முதல் இன்னிங்ஸிலும் இருவரும் தலா மூன்று இலக்குகளை வீழ்த்தியிருந்தனர். அதில் சமீ 4 இலக்குகளை வீழ்த்தியிருந்தார். இரண்டாவது இன்னிங்ஸில் அவருக்கு இந்த இருவரும் வேலையே வைக்கவில்லை.

114 ஓட்டங்களைப் பெற்றால் வெற்றி என்ற இலகுவான இலக்குடன் களமிறங்கியபோதும் இந்தியத் துடுப்பாட்ட வீரர்களில் எவரும் பெரிய இலக்க ஓட்டத்தைப் பெறவில்லை. அதிகபட்சமாக புஜாரா ஆட்டமிழக்காமல் 31 ஓட்டங்களைப் பெற்றார். முதல் இன்னிங்ஸில் எந்தவொரு ஓட்டத்தையும் அவர் பெற்றிருக்கவில்லை. ரோகித் சர்மா 31, விராட் கோலி 20, சிகார் பரத் ஆட்டமிழக்காமல் 23 ஓட்டங்களைப் பெற்றனர். இந்த இன்னிங்ஸிலும் ஆஸ்திரேலிய சுழல் பந்து வீச்சாளர் நதன் லயன் நன்றாகப் பந்து வீசி 2 இலக்குகளைச் சரித்தார். மர்பி ஒரு விக்கெட்டை வீழ்த்தினார். ரோகித் சர்மா ரண்அஷ்ட ஆணார்.

26.4 பந்துப் பரிமாற்றங்களில் 118 ஓட்டங்களைப் பெற்று வெற்றிபெற்றது இந்திய அணி. ஆட்ட நாயகன் கிண்ணத்தை ஜடேஜா தட்டிச் சென்றார்.

தென்னாபிரிக்க டெஸ்ட் அணி தலைவரானார் டெம்பா பவுமா

தென்னாபிரிக்க டெஸ்ட் கிரிக்கெட் அணியின் புதிய தலைவராக டெம்பா பவுமா நியமிக்கப்பட்டுள்ளார். இதன் மூலம் தென்னாபிரிக்க டெஸ்ட் அணியின் தலைவராகும் முதல் கறுப்பினத்தவர் என்ற பெருமையை அவர் பெற்றுள்ளார்.



இந்தத் தொடருக்கு முன்னதாக தென்னாபிரிக்க டெஸ்ட் அணியின் தலைவர் பதவியில் இருந்து டெம்பா பவுமாவை அந்தநாட்டு கிரிக்கெட் சபை நியமித்துள்ளது. ஏலவே, தென்னாபிரிக்க ஒருநாள் மற்றும் டி-20 அணிகளின் தலைவராக

2021 ஆம் ஆண்டு தென்னாபிரிக்க டெஸ்ட் அணியின் தலைவராக நியமிக்கப்பட்ட டெம்பா பவுமா தலைமையின் கீழ், அந்த அணி முதல் நான்கு டெஸ்ட் போட்டிகளிலும் வெற்றி பெற்றது. இதில் இந்தியாவிற்கு எதிராக சொந்த மண்ணில் நடைபெற்ற டெஸ்ட் தொடர் வெற்றியும் அடங்கும். ஆயினும், இங்கிலாந்து மற்றும் ஆஸ்திரேலியாவில் நடைபெற்ற டெஸ்ட் தொடர்களை தென்னாபிரிக்க அணி இழந்தது.

டெம்பா பவுமாவின் தலைமையில் தென்னாபிரிக்க அணி 19 டெஸ்ட் போட்டிகளில் 9 வெற்றிகளையும், 7 தோல்விகளையும் சந்தித்துள்ளமை குறிப்பிடத்தக்கது.

இந்த நிலையில், தென்னாபிரிக்காவுக்கு கிரிக்கெட் சுற்றுலாவை மேற்கொள்ளும் மேற்கிந்தியத் தீவுகளுடன் 2 போட்டிகள் கொண்ட டெஸ்ட் தொடரில் அந்த அணி விளையாடவுள்ளது. இம்மாதம் 28ஆம் திகதி ஆரம்பமாகவுள்ள

டெம்பா பவுமா செயல்பட்டு வந்த நிலையில், கடந்த ஆண்டு ஆஸ்திரேலியாவில் நடைபெற்ற டி-20 உலகக் கிண்ணத் தொடரில் சூப்பர் 12 சுற்றோடு அந்த அணி வெளியேறியது. இதனை டுத்து டி-20 அணியின் தலைவர் பதவியை டெம்பா பவுமா இராஜி னாமா செய்திருந்தார்.

தற்போது தென்னாபிரிக்காவின் டெஸ்ட் மற்றும் ஒருநாள் கிரிக்கெட் அணிகளின் தலைவராக டெம்பா பவுமா செயல்படவுள்ளார்.

மேற்கிந்தியத் தீவுகளுக்கு எதிராக விளையாடவுள்ள தென்னாபிரிக்க டெஸ்ட் அணி: டெம்பா பவுமா (தலைவர்), ஜெரால்ட் கோட்னி, ரொனி டி லோர்ஸி, டெம்பா பவுமா, சைமன் ஹார்மர், மார்கோ ஜான்சன், ஹென்ரிசு கிளாசென், கேசவ்மகராஜ், எய்டன் மார்கர்ம், வியான் முல்டர், செனூரன் முத்துசாமி, அன்ரிச் நோர்ட்ஜெ, கீகன் பீட்டர்ஸன், ககிசோ ரபாடா, ரையன் ரிகெல்டன்.

பெண்கள் டி-20 உலக கோப்பைத் தொடரில் அரையிறுதிக்கு முன்னேறியது ஆஸ்திரேலியா

தென்னாபிரிக்காவில் நடைபெற்று வரும் பெண்கள் டி-20 உலக கோப்பை கிரிக்கெட் போட்டித் தொடரின் நேற்றைய ஆட்டத்தில் தென்னாபிரிக்க, ஆஸ்திரேலிய அணிகள் மோதியிருந்தன.

இந்தப் போட்டியின் நாணயச் சுழற்சியில் வெற்றிபெற்ற ஆஸ்திரேலிய அணி களத்தடுப்பில் ஈடுபடத் தீர்மானித்தது. அதன்படி, முதலில் துடுப்பெடுத்தாட அழைக்கப்பட்ட தென்னாபிரிக்க அணி, 20 ஓவர்களில் 6 விக்கெட்டுகளை இழந்து 124 ஓட்டங்களை எடுத்தது. தஸ்மின் பிரிட்ஸ் 45 ஓட்டங்களைப் பெற்றார்.

இதையடுத்து, 125 ஓட்டங்களை எடுத்தால் வெற்றி என்ற இலக்குடன் ஆஸ்திரேலிய அணி களமிறங்கியது.

ஆரம்பத்தில் அடுத்தடுத்து விக்கெட்டுகள் விழுந்த நிலையில் அந்த அணியின் தஹிலா மக்ராத் அதிரடியாக விளையாடி அரைச் சதமடித்து 57 ஓட்டங்களை எடுத்து ஆட்டமிழந்தார்.

இறுதியில் ஆஸ்திரேலிய அணி 16.3 ஓவர்களில் 4 விக்கெட்டுகளை இழந்து 125 வெற்றியிலக்கை



அடைந்தது. தென்னாபிரிக்க அணியின் சார்பில் அதிகபட்சமாக காப் 2 விக்கெட்டுகளை வீழ்த்தினார். இதன்மூலம் 6 விக்கெட்டுகள் வித்தியாசத்தில் ஆஸ்திரேலியா அணி வெற்றிபெற்றது.

பெண்கள் டி-20 உலகக் கோப்பையில் இந்தியாவை வென்றது இங்கிலாந்து

பெண்கள் டி-20 உலகக் கோப்பை கிரிக்கெட் போட்டித் தொடரின் நேற்றைய போட்டி யொன்றில் 11 ஓட்டங்களால் இந்திய அணியை இங்கிலாந்து வீழ்த்தியது.

இந்த ஆட்டத்தில் நாணயச் சுழற்சியில் வெற்றிபெற்ற இந்திய அணிகளத்தடுப்பைத் தொரிவு செய்ய, முதலில் துடுப்பெடுத்தா

டிய இங்கிலாந்து பெண்கள் அணி, 20 ஓவர்களில் 7 விக்கெட்டுகள் இழப்புக்கு 151 ஓட்டங்களைச் சேர்த்தது. நடாலி ஸ்கீவா 50, எமி ஜோன்ஸ் 40 ஓட்டங்களை எடுத்தனர். இந்திய அணியின் ரேணுகா சிங் 5 விக்கெட்டுகளைச் சாய்த்தார்.

பதிலளித்துக் களமிறங்கிய

இந்திய அணியால் 20 ஓவர்களில் 5 விக்கெட்டுகளை இழந்து 140 ஓட்டங்களையே எட்ட முடிந்தது.

ஸ்மிருதிமந்தனா 52 ஓட்டங்களையும், ரிச்சா கோஷ் 47 ஓட்டங்களையும் சேர்த்தனர்.

இங்கிலாந்து தரப்பில் சாரா கிளென் 2 விக்கெட்டுகளை வீழ்த்தினார்.